

UNIVERSAL
LIBRARY

OU_204278

UNIVERSAL
LIBRARY

శ్రీ రస్తు.
నలుగురుమంత్రుల కథలు.



చెన్నై పురిషా
వావిళ్ల. రామస్వామిశాస్త్రిలు అండ్ సన్స్ వారిచే
బ్రకటితము.
1925

All Rights Reserved.

PRINTED
AT THE SRI RAMA PRESS,
15, Broadway Madras,—1925.



శ్రీ రస్తు.

నలుగురుమంత్రుల కథలు.

చతుస్సముద్ర వేలావలయితంబగు నీభూతలంబున అష్టవిక్పాలపురవదనీయంబగు అలకాపురంబను ఒక రాజధాని యలరుచుండును. ఆ ప్రోలియొప్పిదం బెట్టిదనిన? చంద్రకాంతశిలాస్థగిశంబు లగు మేడలు తరంగంబులుగా సువర్ణమయంబు లగువేదులిసుశతినైలుగా నెలబ్రాయంపు సువాసినీనముదయంబులు స్రవాళలతలుగా మదధారావచ్చిన్నంబు లగు కరులు గిరులుగా చిత్రవర్ణంబులగు వారు నంబులు రత్నరాజిగా సమస్తసంపదల కాలయంబై పాలమున్నీటి వెన్నుదన్ని నెగడుచుండు.

మఱియు నప్పురంబున, పద్మజుండు చతుర్ముఖంబులం జదివిన యాగమశాస్త్రంబు లెల్ల మే మొక ముఖంబునం బఠించితిమిగాన అతం డస్తత్సదృశుండుగాఁ డని పల్కు ద్విజశేఖరులమొత్తంబులును, సాక్షాత్సంబుఁడు తృతీయంబగునేత్రంబు విచ్చి యెదిరి మార్కొనినను బొరిగొందుమాను నరా

ధిషపుత్ర సంఘంబులును, నవనిధులును, ఈశ్వరసఖి
 త్వంబునుఁ గలదేని నిక్కుకు బేరుని ధనం బంతయు.
 మాబొక్కసంబులచుట్టును చెదరి పడియుండెడు.
 నాణెంబులకు సరికాదనిపల్కు వణిక్సమ్మాహం
 బును, సురాపానమత్తుండై కృషియొనరించు వగ నె
 టుంగక సీరంబు భుజంబున మోచితిరుగుహలధగుని
 కృషిగోరక్షణసమర్థులమగు మాకు సరిబోల్పం
 దగునా యని పరిహాసం బొనర్చు కర్షకులును, వన
 జజం డీ లోకంబునఁ గల మెఱుంగువస్తువు లెల్లఁ
 జేర్చి యొనర్చిన బొమ్మలుకాఁబోలునని యెన్నందగిన
 వారసుండరీసముదయంబును, వారవనితల మారు
 కేళి నేమరించి ముద్దులఁగొను పల్లవులగుములును,
 పెంపులగు రతనంపునగలతొగలు గలిగి పొలంబులం
 బిట్టలఁదోలు నెపంబున నెట్టని విటకాడ్రం జంకించు
 దుటారంపుకాపుపడుచుల గుంపులును గలిగియొప్పు
 అప్పట్టణంబు గురు దేవ భూసురా ద్యర్చనాతత్పరుం
 డును, దానధర్తనిరతుండును, సత్యవాక్యప్రవీణతా
 ధురంధరుండును నై, యోగవిద్యా విచారంబునఁ
 బ్రాద్దులు పుచ్చుచు శ్రీరామచంద్రకీర్తి సదృశకీర్తి
 యుక్తుండై అలకేశ్వరుం డనుసభిధానంబునఁ బ్రసి
 ధ్ధుండై వ్యాఘ్ర గోమాయు మార్జార మూషకంబు

లాదిగాఁగల విరుద్ధజంతువులన్నియు ఒకటితోనొకటి
సఖ్యంబునం గ్రీడలాడుచు ఏకనదీజల పానంబును,
ఏకస్థలనివాసంబునుంగాఁ దనధర్మంబు నెగడ పాలిం
పుచుండెను. అట్టికాలంబున అప్పురంబునగాపురం
బుండు నొకవైశోత్తముండు స్వవ్యాపారభారవహ
నార్థంబుగా నొక లొటిపిట్ట నుంచుకొని యుండఁగా
నాయొంటె యొకనాడు తప్పించుకొని యెక్కడనో
కనుపడక పోయినందున, ఆవణిగ్వరుం డొక నెల
సిండుపర్యంతము పూర్వ దక్షిణ పశ్చిమోత్తరాది
వ్యవహారంబులఁ బ్రసిద్ధంబులగు చతుర్దిక్కులయం
చును వెదకి యెందునుంగానక తనపురంబునకు
మఱలి సచ్చుచుం త్రోవ కనతిదూరంబున మధు
రాపురంబును నొక రాజధానిం బాలింపుచుండు
మధురే శాఖిఖ్యుండగు రాజసముఖంబున బోధా
దిత్య, బోధచంద్ర, బోధవ్యాపక, బోధవిభీషణు
లను నామంబుల నలువురు మంత్రులుగలరు.
వార లారాజునొద్ద నతిప్రీతులై యుండియు, అవ
మానగ్రస్తులై అంతె నచ్చట నుండుట కిచ్చలేక
యెచ్చటికేనియుఁ బోవ నిచ్చగలిగి యానసన్నద్ధు
లయి మార్గమునుఁబట్టి పోవుచుండగా నాత్రోవ
కడముగా నొకలొటిపిట్ట చనిన జాడ గని వార లొ

కరినొకరు చూచి నవ్వుకొనుచు పోవువా రీయడుగు
లవల్ల నే యా లొటిపిటగూపంబును నెఱింగినవారై
వారివారికిఁ దోచిన గుఱుతులను జెప్పుట కారం
భించిరి.

అప్పుడు మొదటివాఁడగు బోధాదిత్యుం డనడిచి
పోయిన యెంటె కొకకాలు కుడి యనియు,
రెంటిపవాఁ డగు బోధచంద్రుఁ డీలొటిపిటవాలము
పొట్టిగా నుండుననియు, మూడవవాఁ డగు బోధ
వ్యాపకుఁ డీయుష్టమున కొక నేత్ర మంధ మనియు,
నాలవ వాఁడగు బోధవిభీషణుఁ డీయొంటియ గర్భిణి
యనియు ననుకొనుచుంజనుచుండ నొంటెను పోగొ
ట్టుకొనిన వర్తకుఁడు వీరి కొక పింటిపట్టుమూరము
వెనుకనుండి వచ్చుచుండి యామాటలు విని యీ
పోవుచుండు సత్పురుషుల నడిగితివేని, నా యెంటె
పోయిన త్రోవ నెఱింగింతురని తలచి శీఘ్రగమన
ముచే వారలం గలియవచ్చి ఓయయ్యలారా! మీ
రీత్రోవయం దొక లొటిపిటం గంటిరా అని యడి
గిన నామంత్రి శేఖరు లీవర్తకుని యాతురపుపలుకు
లాలించి చిరునగవుతో పోహసముం జేయుచు
జనుచుంిరి. అతండును బహువిధంబులఁ బ్రార్థించుచు
వెంబడించి వచ్చుటచేత బోధాదిత్యుం డతనిం గని

నీ యొంటె కొక కాలు కుంటిగా నుండునా? అని పలికెను. అది విని బోధచంద్రుడు మొదలగు ముప్పారు మంత్రులును క్రమముగా నీయొంటెకు తోడి పొట్టి గానుండునా యనియు, దాని కొకకన్న గుడ్డియాయనియు, అది గర్భము ధరించి యున్నదా యనియును బలికిరి.

అంత నావర్తకుఁ డామాటలు వినినమాత్రము ననే పరాలకుప్ప దొరికిన దరిన్త్రునిమాడ్కి నుప్పొంగి యో సత్పురుషులారా! మీర లానతిచ్చిన సంగతు లన్నియును సరే, యిప్పుడాలోటిపిట యేది క్షున్నుఁబట్టి పోయినదని యడిగిన సందుల కాపురుష శ్రేష్ఠులు నీయొంటెను మేము చూచినదే లేదు. దాని యడుగులనుబట్టి మేము చెప్పితిమి : అని వారు బదులు చెప్పిరి. అంత నావర్తకుఁడు మిగుల క్రోధావేశమగుచుండై నాయొంటె నపహరించిన చోరులు మీరు గాని యితరు లెవరును గారని కొంత సేపు వాగ్వాదము చేసిన వారును కోపోద్ద్రేకమాన సులై కలహించిరి. తరువాత చెయిచెయి కలిపి యొక్కఁడొకరు పైగుడ్డలు పట్టి లాగుకొనుచుం జని యలకేశ్వరభూవిభునిసముఖంబున తమవాఙ్మయము యొక్కస్థితిని పిన్నవించిరి. అప్పుడారాజచంద్రుఁ డీ

వాదిప్రతివాదులవాఙ్మూలములను పుచ్చుకొని యిది
 యేమో వింతగా నున్నదని యాశ్చర్యమును బొంది
 కొంతసే పాలోచించి యామంత్రవర్ణమూటల
 పొందికయును, వారలబుద్ధివిశేషమును, సౌమ్యగుణ
 ములును, చక్కని నడవడికయును, గలికితనంబును,
 శుద్ధమైన ధీరత్వమును గని వీర లీపాపకృత్యం బగు
 చోరకృత్యమునుఁ జేసి యుండఁ జాలరు; తమయొ
 క్కబుద్ధికుశలతవల్లనే యాజంతువుయొక్క గుఱుతు
 లన్నియుఁ జెప్పియుండుట నిశ్చయంబని తలంచి యిట్టి
 బుద్ధిమంతులగు సత్పురుషుల నీవసుంధరయం దెచ్చ
 టనుం గనియు వినియు నెఱుంగనని సంతోషవార్ధిని
 మగ్నాంతరంగుండై యొంటెను పోఁగొట్టుకొనిన వర్త
 కుని కేనూరువరాలు నొక శాలువయునిచ్చి మఱియు
 నుం గొన్ని బహుమతుల నిచ్చి మంచిమాటలచేత
 నతని సమ్మతిపఱిచి యునికిపట్టున కనిపినవాడై, తద
 నంతరంబ యామంత్రశ్రేణులఁ జూచి యాడరించి
 వారివృత్తాంతం బంశయు సనిస్తరంబుగా దెలిసికొని
 యిట్టి బుద్ధివిశేషముగల మంత్రులు సముఖంబున
 నుండిరేని తనకు శ్రేయోభివృద్ధి కాగలదని నిశ్చ
 యించి యంతఃపురంబునకుఁ దోడుకొనిపోయి విందు
 చేయించి నలుగురుమంత్రులను నాలుగందలముల

పై నెక్కించి భేరిభాంకారాది చతురంగవాద్యములు
 మ్రోగుచుండఁగా నాపుటభేదనప్రదక్షిణం బొనర్చి
 దివ్యశక్తునము లగుచుండఁగా వందిమాగధబృంద
 ములు గొలువఁ గొలుపుకూటమున కరిగి తత్క్షణంబు
 వారలకు గొన్ని బహుమతు లిచ్చి యాస్థానమున
 ముఖ్యామాత్యులనుగా నుంచుకొనెను. ఇట్లు తత్స
 హవాసనిత్యానందములతో నా రాజపురందరుం
 డొప్పి యొప్పిదంబగు ధర్మపరిపాలనంబుఁ జేయు
 చుండు కాలంబున నానలుపురు నాయా కాలోచి
 తంబు లగు నీతులం దెలుపుచుఁ జిత్తాహ్లాదకరంబు
 లగు పూర్వ రాజచరిత్రంబుల చందంబు లెఱింగిం
 చుచు, రాజునకు ప్రాణపదనచివులై యుండు నంత,
 కొంతకాలంబు చనినపిదప నొకినాఁ డానలుపురు
 మంత్రులును తమయొక్క అనాగతవర్తమానజ్ఞాన
 మువల్ల భూవిభునకు ముందు గీడు రాఁబోవుచున్నది
 గాన సలుపురమును నాలుగు జాములయందును
 రాత్రికాలం బంతయు, ప్రత్యహంబును గాపాడు
 చుండవలసినదని సంకేతముఁ జేసికొని, అదిమొదలు
 ప్రతిదినమాను రాత్రులందు క్రమముగా మొదటి
 జామున బోధాదిత్యుండును, రెండవజామున బోధ
 చంద్రుండును, మూడవజామున బోధవ్యాపకుండును,

నాల్గవజామున బోధవిభీషణుండును రాజశయన గృహం బాదిగా నాపట్టణమున సమస్తప్రదేశములం జూర్చుచు, భీతియనుమాట జనింపకుండు నటులు మిక్కిలి నీతియుక్తులై కాపాడుచుండిరి. అట్లు కొన్ని దినంబు లరిగిన తర్వాత నొకనాఁడు మొదటిజామున కాపాడు వంతుగల బోధాదిత్యుఁడు సూర్యాస్తమయము కాఁగానే సంత్యావందనాది కృత్యములు నెఱవేర్చుకొని తనవంతుప్రకారము ప్రభువుముక్తపడకటిల్లు మొదలు పట్టణము సమస్తప్రదేశములు నుంజూచి బహిఃప్రదేశమంతయు జూచి వచ్చుటకై బయలుదేరి పట్టణమునకుఁ బ్రవక్షిణముగా వచ్చుచుండఁగా నాపురమున కుత్తిరముగా నుండు భద్రకాళిగుడిలో నొక స్త్రీ దోదనముచేయు ధ్వని వినిపించెను. ఆశబ్దము బోధాదిత్యుఁడు విని యీరాత్రి సమయములో నీయధ్వానమున నేడ్చుచుండెడు వనిత యెవ్వరో, యిట్లు వగచుటకు కారణ మేమో తెలియలేదని విచారగ్రస్తుఁడై యాసంగతి విచారించి తెలిసికొనవలయు నను మమతచే నాభద్రకాళియాలయముఁ బ్రవేశించి ధ్వజస్తంభము మరుగుసేసికొని నిలిచి యీరాత్రి కాలమున నిచట యేకాకివై యేడ్చుచుండుటకుఁ గారణమేమి? నీ వెవ

తెవు? ఎచ్చటనుంచు నని యా యేడ్చుచుండు భద్ర
కాళి నడిగిన, నాదుర్గయు గోదనముఁ జూలించి
నిష్ఠ జేలయేర్చెదవని యడిగిన మనుజుం డెవండని
ఘంకారముఁ జేయుచు నడిగిన నాతఁడు భీతిలేని
మనముగలవాడై ఓతల్లీ! నే నీయలకాపురాధీశ్వ
రుండగు నలకేశ్వరమహేశ్వరునకు ప్రాణసమృద్ధినై
యుండెడు పెద్దమంత్రినై బోధాదిత్యాభ్యుచే నలగు
చుండువాడ. నే నీపురి బహిష్కరదేశమునకు నచ్చి
యుండి యిచట గోదనధ్వని విని యీ నిశాసమయం
బున నిట్టి దుర్గమస్థలంబున వగచెడు వనిత యెవరో
తెలిసికొనవలయునని నచ్చితి; కావున ఓతల్లీ! నాయం
దలుగక శృపాసముద్రంబున నన్నుఁ దేల్చి నీపుత్రు
నిగా భావించి నీ విష్ణును నగచు కారణమును సవి
స్తరముగా నానతిక్ము. అని వందనము లొనర్చి
యెదుట నిలచిన నాకాళికాదేవియు తనయొక్క
రౌద్రాకృతిని విడిచి సౌమ్యముఖముగలదై యొక
మనుజుని న్యాయూపము ధరించి యోకుమారకా!
బోధాదిత్యుండను పేరు నీకే తగును. నీ ధైర్యము
నకు మిక్కిలి సంతసించితిని. నేనిప్పుడు వగచు కార
ణము నీ కెఱింగించితినేని యాకార్యము నెఱవేర్చె
దవా? అని యడుగఁగా అతఁ డాచుర్గాదేవికి పునః

పునఃప్రణామంబు లాచరించి ఓ లోకజననీ! కాళీ!
 దుర్గా! మహామాయ! మొదలగు పలుకులచేత సమ
 స్తజనులచేతను స్తోత్రముజేయఁబడు నా మాతవగు
 నీ యనుగ్రహము నాయందుఁ పూర్ణముగా నుండె
 నేని నాచేత కాని చెద్దియుంగలదా? కాఁబట్టి యెట్టి
 కార్యంబైన నెఱవేర్చెద నానతిమ్మనిన నామాతంగి
 యతని వినయ చాతుర్యగాంభీర్యాదివాక్యంబులకు
 నలరి యిట్లనియె. ఓమంత్రీకుమారకా! మీ ప్రభుం
 డగు నలకేశ్వరభూభర్త మిక్కిలి నీతియుక్తుడై
 రాష్ట్రమును బాలింపుచు శివాలయ విష్ణ్వాలయ
 దుర్గాలయములు మున్నగు దేవతాలయప్రతిష్ఠలును
 సత్రములు, చావళ్లు మొదలయిన సమస్తజనోప
 యోగిధర్మంబులును, ఆరామతటాకాదిఫలజలసమృ
 ద్ధిగలసత్కార్యోద్ధరణంబులును జేయుచు నలహరి
 శ్చంద్రాది మహాభర్తలంబొలి శేచసత్యవాక్య
 నిరితుండై యుండుటచేత నిట్టి పురుషున కొకకీడు
 రాబోవుచున్నది గాన తచ్చింతాపరవశురాలనై
 ఆవ్యసనాన్నిని భరింపజాలక యేడ్చుచుంటి నంతి
 యేకాని మఱి యేరూపమగు చింతయును నామ
 నంబునం బొడమినయదికాదు. ఇప్పుడు నీవు
 నన్నుఁ బ్రార్థించి యడుగుట వలన నా వగచు

కారణంబు నవిస్తరంబుగా నెఱింగించితి నని భద్ర
కాళి చెప్పఁగానే బోధాదిత్యుఁ డార్త హృదయుఁడై
దేహస్త్వతి తెలియక వికారపుచూపులు చూచుచు
కొంతసేపు తానును జింతించి పిదప ధైర్యయుక్తుఁడై
భద్రకాళి పాదారవిందములకు వందనంబు లొనర్చి
ఓజసనీ! నాయందుఁ బ్రసన్నముఖువై కృపాయత్త
చిత్తంబున నీకీడు దొలంగునటుల ప్రసాదించవల
యునని వేడుకొనెను. అంత నాభద్రకాళి బోధాది
త్యుని ముఖమువంకఁ జూడ్కి నిలిపి యోమంత్రిపు
త్రకా! యీకీడు దొలంగునట్టి యుపాయము సంభ
వించు వగయునుఁ దెలిపెద. నావధానచిత్తుఁడవై
యాలింపు మని మాతంగి చెప్పట కారంభించెను.
నేడు సూర్యోదయకాలమునకు మన దేశంబున
నుండి నూతనధాన్యము బండ్లమీద సాగించుకొని
వత్తురు. ఆధాన్యము రాఁగానే ప్రథమతః ఫలించి
వచ్చిన క్రొత్తధాన్య మగుటచే నరేంద్రుఁ డాధా
న్యమును బియ్యము చేయించి యారాత్రిభోజన
మునకే యుపయోగపఱచవలసినదని కొట్టిడి విచా
రణతోఁ జెప్పెను. అతం డాప్రకారము జరిగించును.
ఆయన్నము భుజించినవారెల్లను తత్క్షణమే మృతు
లగుదురు. కావున నరేంద్రుఁడును భుజింపఁగానే

స్వర్గస్థుఁ డగును. అట్లు దోషయుక్తముగా భాస్వ
ముండుటకు కారణ మేమి యనిన ఫలింపుకాలము
లో వెన్నులన్నియు నేలకు మ్రొగ్గియుండఁగా నా
మళ్లలో గొన్ని సర్పములు చేరి విహరింపుచుండెను.
అట్టిసమయంబున నొక నాఁడు కిక్కిరింపుచుండెను
సర్పమునకును, కుళికుండెను సర్పమునకును, మూల
ల వ్యత్యాసమువలన కలతకలిగి యొకటితో నొక
టి పెనఁగుచుండఁగా పరస్పరము అప్పటప్పటికి
క్రోధమతిశయమై విషములు గ్రక్కుకొనుచు రక్త
ప్రవాహము లయ్యెడిలాగున కలుచుకొనుచు
కలహించినందున నావిషరక్తము లామళ్ళలోపారు
చుండు నుదకములోఁ గలసి ప్రవహించుట కారం
భించెను. పైరును అప్పటప్పటికి పరివర్తముగా ఫ
లించుటచే మిక్కిలి వ్రాలిపోయి యానిరములో నూ
రియుండుటచే నిట్టి యాపద కాధాస్వము కారణ
మగుచున్నది. అయిన, పట్నపుమడియగాని కీసంగతి
తెలియనందున తొలిఫలింపుకాన రాజునకు నజరు
గాపంపించును. కాబట్టి యాయన్నము నతఁడు
భుజింప కుండునట్టి యుపాయము చేయవలయును.
ఈయాపద తప్పెనేని రేపటిదినము మధ్యాహ్నము
నకు విజయనగరాధిపుఁ డగు విజయశేఖరుఁ డను

రాజు మననగరాధిపునకు హానికలుగఁజేయుటకునై
అమ్మలపొది యొకటి నిర్మించి దాని నిమ్మగా నభి
మంత్రించి ఒకబుంగలో నునిచి కొన్ని యపరూప
భక్ష్యములను దానిపై నునిచి తగిన మూత
నల్లిబిగించి మఱికొన్నిరాజోపయోగి ద్రవ్యగుబులను
నొబ్బంగయుఁగూడ నొకబండియందుఁబెట్టించి కొం
దఱు పరిచారకులం బిలచి యాశకటమునందునిచి
యుండు సమస్త వస్తువులను అలకేశ్వరునిసన్నిధిలో
నొప్పించి రండని యుత్తరువు చేయును. వారలాప్ర
కారమే సకలవస్తుపరిపూర్ణింబగు నాబండిం దోలు
కొని వత్తురు. అప్పుడు రాజేంద్రుం డాబుంగను
ముందుగా నుంచుకొని మూత విప్పించఁగానే దాని
యందుంచియుండుయమ్మలపొది వియన్తండలమున
కెగరిపోవును. అందుచే రాజునకు హాని కల్గును.
ఆయాపదయుందప్పినేని రేపటికేయి నరవరుండు
సతినమేతుఁడై హంసతూలికాతల్పంబున శయనించి
నిద్రించుసమయంబున నొక సర్పంబు తూగుటుయ్యె
లగొలుసుమార్గముగా వచ్చి యతనిం గరచిపోవును.
కావున నవశ్యంబును హాని జెందును. ఈమూఁడు
గండములు గడచెనేని యారాజేంద్రుం డింక నూట
యిరువది యబ్దములు భూతలంబేలుచుండు నని

భద్రకాళి యానతిచ్చిన బోధాదిత్యుడు సంతసించి ఓతల్లీ! జగన్మాతా! యీవిపత్తులు దొలఁగునట్లను గ్రహించి రక్షింపుమని బద్ధాంజలిపుటుండై స్తుతింపుచు బహువిధంబుల నాకాళికాదేవికి కృపపుట్టునటుల చేయఁగా నంత నాకాళియు మెచ్చి పుత్రకానీకు కార్యసాఫల్యమగున. ఆయావిపత్తులను దప్పించునపుడు ఆయా కాలోచితములగు యుక్తులునీకుఁ దోఁచుఁగాని యింకనీవిచ్చటనుండితి వేనివిహారార్థంబరిగిన నాపరివారం బంతయు వచ్చునట్టి కాలంబు సమీపించె గావున నిన్నుఁజంపుమరు. కాఁబట్టిశీఘ్రంబుగఁ జనుమని యనిపిన సతండును భద్రకాళిచే మన్ననవడిసి తనమందిరముఁ బ్రవేశించి మఱుదినము సూర్యోదయకాలమునరాజనగరద్వారమునసమస్త కార్యంబులును విచారించుచుండెను. అంతఁ గొంత కాపుజనము క్రొత్తధాన్యము బండ్లమీఁద సాగించు కొని వచ్చి రాజునకు సమాచార మంపిరి. అతండును మితపరిజనుడై నగరద్వారమునకు వచ్చి యాధాన్యము నంతయు తగిన నెలపున బదిలపఱచి కొద్ది ధాన్యమునుమాత్రము కొట్టిడి విచారణకర్తవశముగా నొప్పగించి యీధాన్యము నీరాత్రిభోజనమునకే పక్వము చేయింపవలసినదని యుత్తగువు

చేసెను. వాడును రాజయొక్క ఆజ్ఞాప్రకారము నడిపించువాడై యాధాన్యమును దుష్టకము చేయించి బియ్యముచేసి కాఁగానే మహానసగృహంబున కనిపి తనయుద్యోగమునందు జాగరూకతకలిగి యుండెను. బోధాదిత్యుఁడు మధ్యాహ్నకాలమునకు పూర్వవత్తుగానే పట్టణద్వారమును గాచి యుండెను.

ఇంతలో విజయనగరమునం నుండి తత్పురాధీశు పనువున భక్త్యములబుంగను మఱికొన్ని రాజ్యో పయోగములగు వస్తువులను కొందఱు భటులు బండిమీఁద సాగించుకొనివచ్చి పురద్వారసమీ పంబున నిలువఁగానే యీసంగతి పూర్వదీవసంబున భద్రకాలిచే నెఱింగినవాడు గావున బోధాదిత్యుం డాబండి నచ్చట నిలుపుదలం జేసి తా నంతఃపురం బున కరిగి రాజాలంకరణయుక్తిములగు వస్త్రభూషణములు గొని కారాగృహంబున కరిగి యచట రూపవంతుఁడుగా నుడు నొకఁడై దీని పట్టితెప్పించి తాను తెచ్చిన వస్త్రభూషణముల వాని కలంకరించి రాజుగా నిరూపించుకొని బహిర్ద్వారమున నుండు బండియొద్ద కరిగి యచట కొలువుదీర్చి యాభక్త్య ములబుంగ నతనిఘరోభాగంబున నిడి మూత విప్పించఁగానే దానిలో నుంచియుండిన యమ్ముల

పొది యూర్ధ్వముఖముగా నాకసంబున కెగసి యం దగ్ని వొడమెను. ఆయగ్నిపాతముచే నచ్చట రాజ వేషధరుండై యుండెడు నరుండును, తత్సమీప వర్తులగు మనుజులును పరలోకమున కేగిరి. తద్వార బంధం బిడిసి పడియె. అంత బోధాదిత్యుం డచ్చోటు వాసి భూపతి కొలువుకూటంబున కేతెంచు సమ యమునకు ప్రతిదివసంబునేవై ఖరి నాస్థానంబునకుం బోవునో, యాపోలిక సఖులగు బోధచంద్రాదులఁ గూడి రాజపురోభాగంబున నిలచి రాజునకు నమ స్కరించి యుచితస్థానంబునఁ గూరుచుండి యిష్టా లాపములలోఁ బ్రొద్దుపుచ్చుచు సంతోషమున నుండెను.

అంత సామంత పురోహిత విద్యజ్ఞున వివిధగా యక కవి నర్తకభటాది పరివారం బంతయు సము చితంబుగాఁ జేరిరి. అంత భటులు సకలదేశవృత్తాం తంబులు విన్నవింప వందిమాగధులు పరాకుఁ డెలుప విద్యజ్ఞనంబులు సత్ప్రసంగంబుల సల్పఁ గవీం ద్రులెల్లఁ బ్రబంధరచనాకౌశలంబులు నెరపుచుండ బ్రాహ్మణు లాశీర్వాదింపఁ బౌరులు పొగడ నమాత్య వర్గంబులు కాలోచితాలోచన లొనర్ప నర్తనాం నగ లాడుచుండ గాయనీగాయకులు పాడుచుండ

సేవకనికరంబులు గొలువఁ జేసోలగంబుండిసూర్యా
స్తమయసమయంబునకుఁ గొలుపుచాలించి యెల్ల
వారలను వారివారియుచితస్థానంబుల కనిపి తాను
ను మితపరివారుడై యంతఃపురంబునకుఁ జనియె.
బోధాదిత్యుండును వేగిరంబ యోగిరంపుగేహంబున
కరిగి సూపాధ్యక్షునిం బిలిచి యిప్పుడు పచనముచే
సినయన్నంబు నొకపాత్రయందు చుచి యిప్పు డార
గించుటకు ముందుండిన క్రాంతిబియ్యమును వండు
మని రాజుగారు తత్తువఁ జేసిరని చెప్పి రాజసన్నిధా
నంబున కేగెను. అంత నలకేశ్వరుండు బోధాదిత్యు
నింజూచి కూర్చుండ నియోగించి ఘటికార్థ మచ్చటి
పరిజనులతో వినోదములగుమాటలాడుచుండి య
నంతరంబ భోజనముకొఱ కరుగు వో నచ్చటనుండిన
వారల నెల్ల ననిపి ప్రియసచివుండగు బోధాది
త్యుం గని భుజించుటకు రమ్మనిన చిత్త మాలాగే
చేయుచున్నా నని వెంటం జనియెను. అప్పు డిరువు
రును బొత్తున భుజించిరి. తరువాత నరేంద్రుండును
నతనిసతియు బోధాదిత్యుండును గూడి శయన
గృహంబునకుఁ జనినప్పుడు బోధాదిత్యుండాశయన
గృహంబునకు బహిస్సీమయందు నిలచెను. రాజు
పత్నీ సమేతుండై హంసతూలికాశల్పంబున శయనిం

చెను. సుఖనిద్రయుం జెందెను. బోధాదిత్యుండు భద్రకాళి యానతిచ్చిన పాములు మనంబునం దలంచుచుఁ దద్దపాంబుఁ జొచ్చితూగుటుయ్యెలకు సమీపముగా నుండి గొలుసులయం దీక్షణంబు నిలిపి చేత చంద్రహాసంబుఁ బట్టుకొని యుండ దుర్గానాక్యపద్ధతిని ప్రథమయామాంతంబునకు గొలుసులమీఁదుగా నొకసర్పరాజము రాజును గఱచుటకై వచ్చుచుండఁ గని బోధాదిత్యుండు చేతిఖడ్గముచేత నాపాపతేని రెండు తుండెములుగా నఱికి యామంచముక్రిందఁ బడవై చెను. అట్టిసమయంబున నాయురగము ఖండింపఁబడి విషము గ్రక్కుకొనుచు భూమియందుఁ బడుటవలన నొకవిషబిందువు రాజపత్నీపయోధరంబునఁ బడియె. అప్పుడామంత్రి శేఖరుఁ డా విషముపడిననంగతిఁ దెలిసి యిట్లని వితర్కించెను. సకల చరాచర భూతసంతతికిని వృద్ధిసితిలయంబు లనమూఁడవస్థలు గల్పించి త్రిగుణాత్మకంబయిన మూర్తిం ధరించి విరాఙ్నా ర్తియై శ్రీమన్నారాయణాభిధానంబున భూతసంఘంబుచేఁ బేర్కొనంబడుచుండెడి మద్దైవతంబగు స్వామీ! నాయట్టిదీనున కిట్టి యాపదలు రాఁ జె

ల్లునా? ఈరాజేంద్రుడుమత్స్రభుండుఁగాన నీతని
 యాపద దొలఁగించుటకై కాళికాప్రసాదమువలన
 నీసమయమున నిటకు వచ్చియాయురగమునుఁ జం
 పి కృతార్థుఁడ నైతిఁగదా యని తలంచుచుండ
 నింతలో మన్తాతసదృశయగునీరాజపత్నికిఁ బ్రాణాప
 దవచ్చునట్టి సర్పవిషపతనము కలిగె. నే నేమి చేయు
 వాఁడ. ఎట్టు నీతల్లికిఁ గలుగునుపద్రవము తప్పిం
 చుదు నని మిగుల చింతాభరంబున నిమిషకాల
 మాలోచించి సాహసమానసుండై నే నీయువతికి
 గర్భజనితపుత్రమాత్రుండఁ గావున జననిపయోధరం
 బు దత్తుత్తుఁడు స్తన్యపానార్థమైస్పృశించుట యుక్త
 ముగా నుండుట ప్రసిద్ధముగదా? నే నిప్పు డీతల్లియొ
 క్క పయోధరంబుల నంటుటయుఁ దత్సదృశంబెయ
 గుంఁగాని యొండు గానోపదని మనంబున నిశ్చయిం
 చి యిందువలన నేపాపంబుఁ బొందకుండునట్లు ర
 క్షింపవలయునని తనయిష్టదేవతం బ్రార్థించి స్వాం
 గుప్తనఖంబున విషపతనస్థలమునఁగలచర్మముతోఁ
 గూడ నావిషమును దీసివైచి యచ్చట నుంచియుం
 డిన పోకవొత్తుచేతఁ దన యంగుష్ఠఖండనం బొనర్చి
 యావ్రేలిఖండంబునుఁ గూడ సర్పఖండములతోఁ
 జేరవైచి యంత నచ్చట నిలువక తలుపుఁ దెఱచి

బయలు వెళ్లిపోవుచుండఁగా నారాజపత్నికి గాయము
 తగిలియుండు స్తనముమీఁద పడుటవలన కూరుకు
 తెలిసి లేచి కనులు విచ్చినలుదిక్కులంబరికించి
 పోవుచున్న బోధాదిత్యుని జూచి యాయర్థగా
 త్రంబున నీరహస్యప్రదేశముఁ జూచి పోవుచున్న
 వాఁడ వెనఁడ వని క్రోధారుణతలో చసయై యడిగిన
 నతం డచట నిలువక యతీవినయంబున తల్లీ! నేను
 భవద్గర్భార్భకసదృశుఁడనగు బోధాదిత్యుండనని
 బదులు సెప్పి యుచితస్థానంబున కరిగెను. పిమ్మట
 రాజపత్ని యార్ద్రహృదయంబునఁ బరితపించుచు
 నీశ్వరా! యిట్టిపాతకంబు నా కొడిగట్టం దగు
 నా? నేను మత్పితృగృహంబున నుండునట్టి లేశ్వ్రా
 యంబున బుద్ధిఁ దెలియటకుఁ బూర్వంబె పురుషు
 నిఁజూచి యుందునేమో? తెలియదు. తదారభ్య
 యీచినపర్యంతము నీయల కేంద్రం డొక్కఁడుతప్ప
 కలనైన నే నన్యపురుషదర్శనపాపము నెఱుంగ.
 ఇట్టికాలంబున కీదుర్వర్తనునియంగ స్పర్శకలుగున
 ట్ల విధించిన కమలజకృత్యంబునకు వగచెదను.
 ఇదియునుంగాక యిద్దురాత్ముండగు బోధాదిత్యుండు
 ఈనరేంద్రున కౌరనునిమాడ్కిఁ జరించుచు నిట్టిర
 హస్యప్రదేశములకు నచ్చునట్లు చనువొసంగునం

త నమ్మకమీయ నిష్ప డిట్టిపాపకృత్యమునకు లోన
య్యెను. ఏమిసేయుదునని రిచ్చవడి వెచ్చనూర్చు
చు నచ్చకోరనయన పచ్చనికోకవానిఁ బేర్కొ
నుచుఁ గొండొక సేపువగచి తన మగనికీవ ర్తమాన
ముం దెలుపునదియై యతనిఁ బొధించి యోప్రాణ
నాయకా! నేటిదినంబునకు నాకు అన్యకరస్పర్శ
నం బగునట్లు పద్మజుండు వ్రాసెను. ఎటులంటేని? శ్రీ
మన్నారాయణదేవునికటాక్షమునను, మనభద్ర
కాళికృపచేతను, సంరక్షితనై మీచే మన్నన వడసి
యుండెడి నన్ను నొకదుష్టుండంటి వెలయాలిని
మోసపుచ్చు పల్లవుండునుంబోలెనే నిష్పడు సుఖ
నిద్రం జెందియుండెడిసమయంబున నాపయోధరం
బంటి నఖిక్షతం బొనర్చి చనియె. అంత నేనును
కూరుకుండెలసి కనువిచ్చి చూచి వాకిటితలుపు
తీసి వెలిగాఁబోవుచుండు మనుజునింజూచి యెవఁడు
రా యీనిశీఘ్రసయమున నిట్టి రహస్యప్రదేశము
నకు వచ్చిచనియెద వనిన కొంచెమైనను భీతిఁజెందక
నేనుగదా బోధాదిత్యుండ నని చెప్పచుం జనియె.
ఈదూష్యకృత్యము నాయందు కలుగుట నే జసిం

చినకాలవిశేషమో, బ్రహ్మలిఖితనిర్ణయమో, పురా
 కృత దుష్టకర్మఫలమో? తెలియదని వర్షాకాలం
 బున వర్షించు స్వాతిమేఘమునుంబోలె విశాల
 నేత్రంబుల జనించిన కన్నీరు గిరులకందిములఁ
 బొలెడునదులమాడ్కి కుచపర్వతంబులపై, జల
 స్తనహించుచుండఁ దనవయోధరంబునఁ గల
 సఖత్వముంజూపిన నతిండును ఖిన్నమానసుండై
 'చూ హాహా! యేయుగంబుననైన భూస్థువస్వస్త్వో
 కములయందైన నేమనుజుండైన నిట్టిదుష్కృత్య
 ముం బొనర్చునని నెద్దలచేత వినియు నెఱుంగ.
 ఇక్కాలంబున బోధాదిత్సుం డొక్కరుండు దక్క
 నెట్టి పాపకర్తుఁడైన నేకాలంబున నైన నిట్టి పాత
 కంబుఁ జేసియుండఁ గనియు నెఱుంగ. ఇతయన
 నేల? మత్స్యార్వభవకృతపూజాఫలవిశేషం బిట్టిద
 కాబోలు. అయినను వీనితోఁగూడ వచ్చి
 మనవీట నుండెడు బోధచంద్రుఁడు మున్నగుమువ్వ
 రికిని జరిగినవృత్తాంత మంతయు నెఱింగించి యంత
 మీఁద నిష్పాపకర్తుని చిత్రవధ గావించెద' నని
 యరుణీకృతనేత్రుండును, కంపితదేహుండును, చలి

తాదర్శోష్ఠుండు నగుచు మనంబునఁ గోపంబు ముప్పిరిగొనఁ గొంతశాంతుండై తన్ను తాన దూరుకొనుచు స్వపత్నీపరితాపనివారణంబు నేయునట్టినుడులువల్కుచు నుండునమయంబున రెండవజామున కావలియుండు వంతుగల బోధచంద్రుఁ డప్పట్టణంబంతయుఁ దిరిగి రాజశయనగృహము చుట్టునుంజూచి తత్సదనంబు బ్రవేశించిన నజ్ఞననాయకుం డతనిని హెచ్చరించి యతనితో నిట్లనియె. “ఓయీ! బోధచంద్రా! యిక్కడకు రమ్మొక విశేషంబు నెఱిగించెదను.” అని చేరఁ బిలిచి “బోధాదిత్యుండు మొదలగు మీరు నలువురును మత్స్యత్రసదృశులని నమ్మి యీశయనగృహంబాదిగా సమస్త రహస్యప్రదేశములందును నిరాటంకముగా మీరు సంచరించునట్లు ఉత్తరువు చేసి నిష్కపటముగా నతిప్రీతుఁడనై మన్నింపుచుండెడి నాయందు కన్నతల్లిని కలియఁగోరు నికృష్టుండునుంబోలె నిప్పుడు బోధాదిత్యుండు నాసతియు నేను నిద్రించునమయమున మత్సరీపయోధరంబంటి నఖిక్షుతంబొనర్చి యేగుచుండఁగా నయ్యువతి మేలుకని యెవరచ్చట నని

యడిగిన, తల్లీ! నేను గదా బోధాదిత్యుండ నని చెప్పచు నిర్భీతుండై వెళ్లిపోయెంగాన నిప్పుడు వానికి చేయందగినశిక్ష యిట్టిదని నిరూపింపు” మనిన నామంత్రినత్తముండు గాజునకు మ్రొక్కి బద్ధాంజలివుటుండై “స్వామీ! మీపాదసరోజముల సాక్షిగా నాకుఁ గోచరించినంతవట్టును సత్యంబు నుడివెద. సానధాసచిత్తంబున నాకర్ణిండు నది” యని చెప్పందొడంగెను. “బోధాదిత్యుండెన్నండును నిట్టి యసత్కార్యముంబొనర్చిన వాఁడు కాఁడు. ఇప్పుడు మీరానతిచ్చుట యోచింపఁగా నిప్పురవ చిన్నదిగా నున్నదని యెంచి పైచెఱంగున ముడిచిన మూఁగునివలె నెన్నఁదగియున్నది.

అగ్ని నంటిన వత్తము భస్మముకాక మానదు గదా? ఇక్కార్యం బతం జొనర్చినదియు, లేక యతం డట్లొనర్చుటకు కారణం బుండెనేనియు తత్కారణంబు విమర్శించి యతనియందు పాపబుద్ధి కలిగియుండెనేని తగినదండనం బొనర్పవలయును. విచారింపక త్వరపడి చేసితిరేని వేటకుక్కను పెంచిన ఉగ్రవీరుండను కిరాతునిమాడ్కి పరితాపంబు

నంది తదనంతరంబున నాపదఁ బొందంగలరు. కా
వున చాల పరిశీలించి కార్యనిశ్చయము నేయుం”
డనిన రా జతనినింజూచి నీ విప్పుడు చెప్పినకిరా
తుని కథ వినవలతు సవిస్తరంబుగా నెఱింగింపు
మనిన బోధచంద్రుఁ డిట్లనియె.

1

బోధచంద్రుడు గాజునకుఁజెప్ప కుక్కసాజంపిన

కిరాతునికథ.

ఉత్తరదేశమున నొకరాజధానికి సమీపఁ
 బ్యంబున నుగ్రవీరుండను నొకకిరాతపతి మిగుల
 ద్రవ్యము నాట్టించి గర్వాధుండై యుండఁగా నా
 వట్టణములు మనుజేంద్రుడు వానిఁ బట్టి తెప్పించి
 కలిమిదగుగ యియ్యవలయునని మిగుల బాధి
 పఁగా నాశ్రమపడఁజాలక యెంతమాత్ర మీయ
 వలయు నానతిండునిన నారాజవరేఁబ్బుండు రెండు
 వేలనరా లిచ్చునట్లుత్తరువు సేయఁగా నుగ్రవీరు
 డంత మొత్తమీయఁ జాల నని బహువిధముల
 వేడుకొని వేయిన్నేనూలు వరాలిచ్చు నట్లేర్పాటు
 చేసికొని నాలుగుదినములు గడుపుదీసికొని గృ
 హంబునకుంజని యంటఁగల సమస్తవస్తుసముద
 యంబుఁ గ్రయపఱిచి యాపైకం బంతయుఁ
 గూర్చి మొత్తముసేయఁగా వేయివరాలుమాత్ర
 మాయెను. తక్కిన యేనూలువరాలకు తగిన అయి
 వజులేక వేటకుక్క నొక వైశ్యునియొద్ద కుదువ.

యుంచి యేనూలునరాలను బుచ్చుకొని సదరు
వరాలు నంగలి వడ్డియు రెండు నెలలకు ఇచ్చు
లాగున నొడంబడిక వ్రాసియిచ్చి పేయు నేనూ
లువరాలను గొనిపోయి సర్కారులోఁ జెల్లించి
మరల నావర్తకుని యింటికిం జని కుక్కనుమవ్వి
మాడ్చుచుగొని మనుష్యులుమాట్లాడు మాటలు
తెలియులాగున నాకుక్కకు నేర్చియున్నాఁడు కా
వున దానింజూచి 'యోమృగసింహమా! యీసెట్టి
గారితావున నేనూలువగా లప్పుచుచ్చుకొని సిన్న
కుదువయుంచితిని; కాబట్టి నేనావరాలు వడ్డియు
నీయనకుఁ జెల్లించుపర్యంతము సెట్టిగారు ఏకార్య
మందాజ్ఞాపించుదురో ఆకార్యమం దతిజాగ్రత్తగా
వారియిష్టము ననుసరించి యుండవలసినదని బుద్ధి
చెప్పి సెట్టితో 'యయ్యా! ఈకుక్కను నాస్రా
ణములతో సరిగా కాపాడుకొనుచుందును. కాబట్టి
చక్కఁగా నన్నపానీయాదుల విచారించి పోషింపవ
లయు'నని చెప్పి యతనియొత్తరువు నంది తనయర
ణ్యమున కేగెను. తరువాత నాకుబేరుఁడు దేశాంత
రమునకు వెళ్లి వ్యాపారము చేయవలయునను
నిచ్చచేత రత్నములు, పవడములు, ముత్యములు,
అపరంజి మొదలయిన వెలపొడవుసామాను యా

వత్తు జాగ్రతచేసికొని ప్రయాణనన్నద్ధుడై 'యో శునకమా! నేను దేశాంతరమునకు వ్యాపారార్థమై వెళ్లుచున్నాను. కాబట్టి, తిరుగా నేను వచ్చుపర్యంతము మనయింటి లోని కితరజనులు, దొంగలు, పిశాచములు, మృగములు మున్నగునవి రాకుండ వాకిట కావలియుండవలసిన'దని చెప్పి ప్రేమతో శరీరమును దువ్వి తనసతిం గని 'యోతన్వీ! నేను తిరుగా వచ్చుపర్యంతము నీకుక్క మనవాకిట కావలియుండును; కాబట్టి ప్రతిదినము మూడుకాలములందును క్షీరాన్నము నిడి కాపాడుచు నీవును జాగ్రతగానుండు' మని దిట్టపఱచి యాతఁడు దేశాంతరమున కేగెను. అంత నానెట్టిభార్య భర్త యేగినపిమ్మట నొంటరిగా నుండుటచేత మనోభీష్టప్రకారము సంచరించుచు కొన్ని దినముల కొక చోర పురుషుని సంపాదించుకొని యతనితోఁగూడి ప్రతిదినంబును రతిపతికేళి నోలలాడుచు విజ్ఞప్తిగి సర్వక్రియలును మఱచియుండఁగా నాకుక్క యాదుష్టప్రవర్తనను జూచి సహింపక యీమగుప యిట్లానర్పుట యుక్తం బగునా? యని కినిసి మనంబునం దలపోయుచుఁ దత్ప్రవర్తనాభంగం బొనర్చుటకు

తగినకాలంబు వేచియుండెను. అంత నొకనాఁడర రా-
 త్రంబున నావైశ్యభామిని చోరనాయకునితోఁ
 గూడ సరససల్లాపము లాడుచుండఁగా నాసమయం-
 బున పండుకొనియుండిన కుక్కలేచి నీల్గి తోక
 జాడించి చెవులు తాటించుకొనుచు వారుండెడు స్థ-
 లమునకుం జని నలుదిక్కులుంజూచి యొకయుపా-
 యముచేత వాని బీజమునుగఱచి యమనదనంబున
 కనిపెను. అసమయమ్మున సెట్టియిల్లాలు మనంబున
 మిగులభీతిఁజెంది గడగడవడంకుచు కాళ్లు తడబడు-
 చుండఁగా దిగ్భ్రమ నొంది వికారపుఁజూపులు చూ-
 చుచు కన్నీరొలుక చింతాకులమానసంబున కొంత
 సేపు వగచి యంతట ధైర్యం బవలంబించి యిట్లని
 వితిర్కించె. 'ఈపురుషుం డెప్పుడు నాయందు ప్రే-
 మాతిరేకంబున నన్నవిడువక మన్నించుచుండునను-
 ఎన్నికచేత నత్యానందంబుం జెందియుంటి. ఇట్టి
 యొప్పిదంబుం గనియోర్వంజాలక నాపాలిటిదైవం బి-
 ట్లొనర్చె సింక నేనేమిసేయంగలదాన నింతియకాక
 యీశవమును ఇచ్చటనే యీరాత్రి గడుచుపర్యం-
 తము నునిచితి నేని బంధుజను లెల్ల గుంపులు గూడి
 యల్లరిచేసి దూరుదురు. గావున నిప్పుడే పెరటిలో

పూడ్చివేయుట యుక్తమని నిశ్చయముచేసికొని
 యాయర్ధరాత్రమందే రెండవనరునకు దెలియకుండ
 యింటి వెనుకటి దొడ్డిలో నొకపల్లము ద్రవ్యి యా
 శవము నందులో పూడ్చి వేసినదై తత్సంబంధమైన
 క్రోధముచే ఆదినము మొదలు కుక్కను చక్కఁగా
 నన్నపాసీయాదుల విచారింపక తానుమాత్రము
 త్రికాలములయందును నాహారము గొనుచుండెను.
 అప్పుడాకుక్క మిక్కిలి వివేకముగల జంతువు
 కాబట్టి, యిరుగు పొరుగు గృహంబులయం దెచ్చ
 టనేనియు ప్రాప్తంబయిన యాహారముంగొనుచు
 కుబేరునివాకిటియందు వానియుత్తరువుమేరకు కా
 వలి కాచుచు ప్రోద్దలు గడపుచుండెను. కుబేరుండు
 మాసద్వయపరిమిత కాలంబునుం దిరిగి వ్యాపా
 రము జరుపుకొనుచు విశేషించి ద్రవ్యము నార్జించు
 కొని మరల స్వకీయ గృహ గమనోస్తుఖుండై
 వచ్చుచు కుక్కను కుదువయుంచిన కిరాతుని గడు
 వుమించెను. గడువుప్రకారము వరాలిచ్చెద. కుక్క
 ను విడువుమని తనగృహమున నేమిభాధ యొన
 గుచ్చునో అదియునుంగాక కుక్కను కావలియుంచి
 వచ్చితి. దానిఁ బెంచినవాఁడు వచ్చి పట్టుక పోయిన
 నింట నెవ్వరు దిక్కులేక తన యిల్లాలుమాత్ర

మొంటరిగానుండుట కేమి పరితపించునో యని
 యాలోచించి యతివేగమున కొద్దిదినములకే
 వచ్చి యిల్లు చేరుకొనెను. అప్పుడు కావలియున్న
 శునకరత్నం బాతనిం గని సంతోషించి ప్రదక్షిణం
 బొనర్చి సాగిలబడి తోకాడించుచు కీచుకీచుమని
 కూయుచు ఆతనియింటి వెనుకటి దొడ్డిలోనికిని, ఆత
 నిసన్నిధికిని తిరుగుచు నిలిచినచోట నిలువక మర
 లిమరలిపోవుచు వచ్చుచుండఁగా నాసెట్టి దానింగ
 నికుక్కమిగుల చిక్కిపోయినది యిప్పుడిది తిరుగు
 సంగతిచూడఁగా యేమోయొకవింతగా నున్నది.
 కాబట్టిదీనితోఁగూడదొడ్డిలోని కేగి చూచెదంగా
 క యనియాకుక్కతోఁగూడ పోవఁగా నదియు
 నాశవమునుపూడ్చిన ప్రదేశమునుత్రవ్వి శవమును
 బయటకీడ్చెను. అందుకతఁడు మిగుల నాహ్లాదముం
 జెంది దానిం గారవించి యో శునకరత్నమా! నీవం
 టి యుక్తిగల జంతువు నెచ్చటనుంజూచినది లేదు.
 నీవంటివస్తువును సంపాదించిన యుగ్రవీరునిం గొని
 యాడ నాతరమగునా? యని సంతోషించుచు తన
 పత్నింగని యోతెలివిమాలిన తొత్తా! యీనోరు
 లేనికుక్కకుఁ గలబుద్ధివిశేషము మాటలాడనేర్చిన
 నీకు లేకుండ పోయినది. అది యెట్లన? దీనికి అ

న్నపానములు చక్కఁగా విచారించుచు పోషించవలయు నని చెప్పినను దేశాంతరమునకు వెళ్లి నందుకు నీవు చక్కఁగా నీరాహారములు విచారింపక మిండలమార్చివై తిరుగుచు, కుక్కను మిక్కిలి చిక్కునట్లు చేసితివి.

ఇట్టి దుష్టమతిని యింకొక్కనిమిషమాత్రం బేనియు నాయెంట నుండం జన దెచ్చటికేనియుం బొమ్మని కొట్టి యెల్లు వెడలిచినవాడై వంటయింటికిం జని యచ్చట పచనముఁ జేసి యుంచుముండి నయన్నమంతయు నొక పాత్రయం దుంచుకొని పాలుపోసి కలిపి కుక్కకుఁ జాలినంతయుం బెట్టిముం దుగ్రవీరుఁడు వ్రాసి యిచ్చియుండిన యేనూరు వరాల పత్రము దానిమెడలో నంటఁగట్టి కుక్కతనకుచేసినసహాయము వివరమును దానిమెడయందే బంధించి నిన్ను మిక్కిలి ప్రియముచేతఁ జెంచుకొనిన నీస్వామియగు కిరాతుని యునికిపట్టున కేగుమని యనిపిన కుక్కయును వై శ్యనకు ప్రదక్షిణం బొనర్చి యతనిచేత ననుజ్ఞనుబొంది యుగ్రవీరుండుండెడుకాననమార్గంబునఁ జనుచుండెను.

అంత నచ్చట కిరాతపతియైన యుగ్రవీరుండు గడువు అతిక్రమించినది. కుక్కను కుదువయంచి

వచ్చితిని, నే నాలస్యముచేసితినేని గడుపుదప్పుట
 చేతనావ ర్తకుండు ఏమిచిక్కులఁబెట్టునో తెలియదు.
 నాపంచ ప్రాణములలో నొక ప్రాణమువలె కా
 పాశుచుండిన కుక్కనుచూచి రెండు నెలలాయెను.
 కాబట్టి శీఘ్రగతిం జనుట యుక్తమని యేనుచు
 వరాలను వడ్డియు నొకముడియగా కట్టి కట్లసం
 చిలో వేసి కత్తుంబున నింకికొని యక్షీణంబగు
 వేగంబున నడచి వచ్చుచుండు సమయంబున
 మార్గమధ్యమునందుఁ దన కెదురుగా నడచి వచ్చు
 చుండెను కుక్కనుచూచి యీ కుక్క న్యాయదృష్టి
 గలిగిన దనియు దీనివల్ల విశేషించి కీర్తి నొంద
 వలయు ననియు నెంచి యుంటి. ఇప్పు డీకుక్క
 సెట్టిని మోసపుచ్చి వచ్చుచున్నదని యెన్నుకొ
 నుచు వచ్చుచుండెను. కుక్కయును తన ప్రభువగు
 కిరాతునిఁ జూచి మిగుల నాహ్లాదముతో సెట్టికి
 తానుచేసివచ్చిన మోహనతును కనుపఱచి గౌరవ
 మును బొందెదంగాక యని చేరంజని ప్రదక్షిణ
 నమస్కారములం జేసి కీచుకీచుమని కూయుచు
 తోఁక నాడించుచు నూర్ధ్వముఖముగా తలయెత్తి
 వర్తకుండు తన మెడపట్టికను కట్టిన పత్రికలను
 చూడగా సతం దాగ్రహంబున నాపత్రికను జూ

డక “యోయపరబుద్ధిగల శ్వాసమా! నిన్ను సెట్టి యొద్ద కుదువయుంచి వచ్చియుండఁగా నతని మోస పుచ్చి నాకు పరపత్యము పుట్టకుండా చేసిన దేగాక నాతావున నాటాడెదవా?” యని దానిం జూచుచు జూచుచు జంద్రహాసముచే శిరంబుఁ దెగవైచి యొకవల్లమున బూడ్చినవాఁడై వర్తకమందిరమునకుం జని “యయ్యా! యివిగో నీవరాలు దెచ్చితిని లెక్కప్రకారము అసలు వడ్డిని దీసికొని నాపత్రమును నాకిప్పించు” మన, నైశ్చుండు కిరాతున కిట్లనియె. “నాకియ్యవలసిన యేనూరువరాలను నీవియ్యవలసినదిలేదు. ఎందువల్లననిన నీకుక్క నాకు నీ వీయవలసినదానికంటె యెక్కువ సహాయము చేసినది. కావున దానికి ఇనాముగా నాపత్రమును దాని యటుతం గట్టి యనిపితిని. మార్గమధ్యమున నీవుచూడనేలేదా? నీవిప్పు డింటి కేగిన సమాచారమంతయు నీకే వెల్లడి కాఁగలదు.” అనగా కిరాతుండు మిగుల సంతాపాయత్తచిత్తుడై వర్తకునితో నిట్లనియె.

“ఓసెట్టిగారూ! ఈసంగతి నాకుఁ దెలియక కుక్క నిన్ను మోసపుచ్చి నాయొద్దికి వచ్చుచున్నదని తలఁచి అప్పటికి నాకుఁగలిగిన కోపావేశమున దాని

గొంతు కోసి చంపి యెకపల్లమునఁ బూడ్చి వేసి వచ్చి
తిని. ఇటువంటిపాపాత్ముం డెచ్చటనేనిఁ గలఁడా?”
యని కుక్కను చంపితి నను చింతాభరముచేత
దేహస్మారకము దెలియక నేలంబడి పొర్లుచు విల
పించుచుండఁగా కుక్క డామాటలను విన్నమా
త్రముచేతనే “తివళివ ” యని చెవులు మూసి
కొని యోరి పాపకర్ముడా! నీవు విచారింపక
చపలచిత్తుండనై నీకిరాతుని తికిఁ దగుకార్యం బొన
ర్చితవి. అట్టి యుక్తివిశేషముగలకుక్క నీవంటి
పాపజాతికిఁ దక్కునా? అయ్యో! యనుచు నతం
డును మూర్ఛనొందెను. అంతఁ గొంతసేపటి కాకి
రాతుండు ధీరచిత్తుడై “నాకు ప్రాణపదమైన
కుక్క పోయిన తరువాత నేనుమాత్ర ముండి
ప్రయోజన మేమి” యని చేతనున్న కత్తిచేత
కుత్తుక కత్తిరించుకొని ప్రాణములు విడచెను. మఱి
కొంతసేపటికి వర్తికుండు మూర్ఛదేరి మృతినొందిన
కిరాతునిచుదముఁ గని “అహహా! నేనెంతపాప
కృత్యమునకు లోనైతి! ఇప్పు డీకిరాతుండును
కుక్కయుఁ జచ్చుటకు కారణము నాకృత్య మే గదా?
యితఁడు వచ్చుపర్యంతము కుక్కను నాయొద్దనె
యుంచుకొనియుండి తదనంతరము నాకృతజ్ఞతను

చెల్లించుకొనుటకు దగినబహుమతులు చేసి పంపి నట్టయిన యీ ప్రాణాపద రానేరదుకదా? కాబట్టి యీ రెండు ప్రాణములు పోవుటకు కారణము నేనే" యని విచారసముద్రమున మునిగి పలు తెఱంగుల పలవించుచు ఎన్నిదినంబులుండినను ఈ దేహం బనిత్యమని తెలిసి ధైర్యచిత్తుండై బొక్క సమునం దుండినద్రవ్యము సంతయు బీదసాదలకుఁ బంచిపెట్టి కిరాతునిచేత నుండిన కత్తిచేత సతండును శిరఃఖండనంబుఁ జేసికొని మృతినొందెను. ఈసమాచార మంతయు నడవిలోనున్న కిరాతుని భార్య విని చింతాపరవశయై నాభర్త మరణము నొందిన తర్వాత నేను బ్రతికియుండు టంతకంటె మంచిది కానని విషమును దిని ప్రాణములను విడిచెను. కుక్కయు, కిరాతుండును, భర్తయు, కిరాత పత్నియు, చచ్చినవార్తవిని, కోమటిపెండ్లాము నాలుక పెరికికొని ప్రాణములు విడచెను. కాబట్టి విమర్శగా విచారింపక త్వరపడి చేసినపనికి ఐదుగురు ప్రాణులు శమనాలయదర్శనమును జేసిరి. కావున నెటువంటి దుష్కార్యముచేసిన మనుజుల నైనను పరిశీలనగా విచారిగిచి శిక్షింపఁ దగు. అట్లు చేయని యెడల పైఁజెప్పిన కథరీతిగా ప్రాణాంతము వచ్చుట

సిద్ధము. ఇది నాకుఁ దోచినచందం బిఁక మీచి
తానుసారము కార్యనిశ్చయము చేయుఁడనిచెప్పి
బోధచంద్రుఁడు యథేచ్ఛ జనియెను.

తరువాత మూఁడవజామున కాపాడు వంతుగల
బోధవ్యాపకుఁడు పట్టణముచుట్టునం దిరిగి, అంతః
పురముఁ బ్రవేశించి రాజశయనగృహమునకు ప్రద
క్షిణముగా వచ్చి తద్గృహద్వారంబున నిలచినం
జూచిరాజేంద్రుఁ డతనిం జీరి “యో! బోధవ్యాప
కుఁడా! నీమిత్రుఁడగు బోధాదిత్యుం డొనర్చిన మే
లు వినుమా. అని బోధాదిత్యునిరాక మొదలు, తల్లి
నేను బోధాదిత్యుఁడగదా” యనిచెప్పిపోయిన క
థాసందర్భమునంతయు చెప్పి “యీ యంతఃపుర
ద్రోహికి ఏమిశిక్ష విధింపవచ్చును? నీకుఁ గోచరించి
నంతిలో నిష్పక్షపాతముగా దెలుపు” మనిన మం
త్రివర్యుఁడు నమస్కరించి “మహారాజా! చిన్ననా
టినుండియు నేను బోధాదిత్యుని మైత్రియొనర్చి
యుంటిని. అతనిచర్యలెల్ల నామనంబునకు విశదం
బులు. అతఁ డిట్టి దుష్కార్యములఁ జేయుఁ జా
లఁడు. చేసినను కారణ ముండి తీరవలయును.
లేక ఇప్పు డతని కిట్టి దుర్బుద్ధి పుట్టునేమో? నిశ్చ

యింప నేను సమర్థుడఁగాను. “వినాశకాలే విపరీత
బుద్ధిః” అనుపాద్యలనానుడిప్రకార మిప్పు డీబుద్ధి
యవాంతరముగా కలిగియుండెనేమోకాని సహజ
ముగా నతఁ డిట్టివాఁడని నమ్ముట యుక్తియుగా
నుండలేదు. నిప్పురవ చిన్నదైనను కొంగున
ముడువవచ్చునా ? కాబట్టి యిందుకు కారణము
విచారించి మీయిష్టానుసారముగా తగినశిక్ష పఠిం
పవచ్చును. కారణమును విచారించక త్వరపడినట్ట
యిన ముంగిసను చంపి తరువాత పశ్చాత్తాపముచే
మృతినొందిన బ్రాహ్మణదంపతులవలె నగుదురు గను
క నామనంబునఁ దోచిన పలుకులు విన్నవించితిని.
ఇంక మీమనంబునఁ దోచినట్లు చేయుం డనిన విని
యూరాజేంద్రుం డక్కఱ విసవలతుం జెప్పుమనిన
బోధవ్యాపకుం డిట్లనియె.

బ్రాహ్మణదంపతులకథ.

ఉత్తరదేశమున కాశీనగరసమీపంబున మిథిల
యనుపేరం బరగుపురం బొకటిగలదు. అప్పట్టణం
బున విద్యాధరుండను బ్రాహ్మణుఁ డొకఁడుగలఁడు.
అతనికి సంతానములేక సమస్తవ్రతంబులును
దేవతాస్మార్థనంబులును చేసి యెందునను మనో
రథసిద్ధి నొందక ఒకముంగిసను కుమారునివలె
పెంచుచుండెను. అక్కలంబున నొకనాటియం
దాముంగిస తనను పెంచినబ్రాహ్మణునిపై నెక్కి
యాటలాడు చుండఁగా వారు దానింజూచి ముద్దు
పెట్టుకొనుచు మిగుల నాహ్లాదముతో నాటలా
డించుచుండిరి. ఆవేషకను కాశీవిశ్వనాథుండును
విశాలాక్షియు అంతర్భాగవర్తనులై యేగుచు నీ
బ్రాహ్మణదంపతు లుండు స్థలమునకు సమముగా
వచ్చి వీరలంజూచి పశ్చాత్తప్తమౌనసులై యొక
తనయునిఁ బ్రసాదింప నిశ్చయించుకొనిరి. పిమ్మట
విప్రవసిత గర్భము ధరించి కందర్పసమానరూపుఁ

డగు బ్రాహ్మణుడు పట్టణములో యాయావరముజేసికొని స్వగృహంబున కేతెంచి యచ్చట నున్న సర్పఖండములను పుత్రకశత్రుశవములనుగని సంతప్తచిత్తుడై యొడలఁ బ్రాణంబుల నిలుప నోపక మృతుం డయ్యె. కావున పరిశీలనగావింపక యేకార్యంబును చేసినను హానికలుగుట నిశ్చయం బింక మీచిత్తంబుకొలఁది ననువు డని చెప్పి బోధవ్యాపకుఁడు చనెను.

పిదప నాలవజామున కాపాడువంతుగల బోధ విభీషణుఁ డనువాఁడు కేలను డాలుకరవారులను ధరించి పట్టణం బంతయుఁ దిరిగి నృపశయనమందిరమునకుఁ బ్రదక్షిణముగా వచ్చి రాజసన్నిధిం జేరి నిలిచిన మనుజాధిపుం డిట్లని పల్కెను.

ఓబోధవిభీషణుడా! నీచెలి యగు బోధాదిత్యుం డాచరించిన పనిని వింటివా? యని తనసతి వానితో మాటలాడినదియు, పిమ్మట తుదకు తల్లీ! నేనుబోధాధిత్యుండనుగదా? యనుటంతముగాఁగల యావద్వృత్తాంతంబును దెలియఁబఱచి యిట్లయంతఃపురద్రోహికి నీకుఁ బొడకట్టినశిక్షలలో నొక్కదానిని నిష్పాక్షికబుద్ధితోఁ దెలుపుమన బోధ

విభీషణుం డిట్లనియె. స్వామీ! బోధాదిత్యుని సుగు
ణంబు లనంతంబులగుటలో నించుకేని సందియము
లేదు. అయితేచెట్టుచెడుకాలమునకు కుక్కమూతిపిం
దెలన్నట్లు మహానుభావుడగు నాతని కీదుర్బుద్ధిపుట్టి
యుండనోపు. కన్నతండ్రి కుపద్రవముంజేయుదుస్తా
త్తు తెచ్చటనేనిఁ గలరా? కాబట్టి యీవిషయమై
పరిశీలనం బొనర్చి తత్కార్యకరణకారణం బెఱిగి
తగినవండన విధించుట యుక్తము. లేక తొందర
పడి చేసిన పుట్టంధునిమాటల నన్ని యొకవర్తకుని
కిని ఆతనిభార్యకును శిక్షవిధించిన రాజుచందంబున
కాగలదు. కావున నిక్కార్యంబు చక్కగా విచా
రించి చేయుఁ డనిన, ఆపుట్టంధునికథ వినవలతుఁ
డెప్పుమన నిట్లనియె.



3.

బోధవిభీషణుడు గాజునకుఁ జెప్పిన

పుట్టంధునికథ.

సీతీయుక్తిపరిపూర్ణం బయిన మిథిలయను నొక పురంబు గలదు. అందొక బ్రాహ్మణుఁడు శ్వశురగృహంబునఁ గలహించి యవమానితుండై వారల కెదుట నుండుటకు మనం బొప్పక దేశాంతరగమనంబు నొందుటకు యత్నించినవాఁడై బయలు వెడలి పోవుచుండఁగా, శ్రోతలో నొకపుట్టంధుండును, వాని భార్యయుఁ బోవుచుండఁగా నామిగువ సౌందర్యవయోయుక్త యగుటంజేసి యవ్వీప్రకుమారుండు దానిం గ్రహింపవలయు నను తలంపున కనుసన్నల చేత దానితో నన్నుంగూడ వచ్చెదవా? యని యడిగిన నదియు సతనివయోవిశేషంబును తనపురుషుండగు పుట్టంధునికురూపంబునుం బొడఁగని యతనితోడఁ గూడి పోవుటకు నిశ్చయించినదై పురుషుని జూచి నాథా యిప్పుడిచ్చట నేనొక తేనెమామిడిపండునుం జూచితీం గాపున తత్ఫలంబు భుజియింపవలయు నను నభిప్రాయంబు పొడముచున్నది. దానిం గొనివచ్చెద నంతపర్యంత మీప్రదేశమునఁ గూర్చుండియుండు

మని తత్పరంబునకు సమీపముననుండు వనంబుఁ
జొచ్చి యందొకవృక్షమూలంబున నాగ్రుడ్డివాని.
నాసీనుఁజేసి పోయివచ్చెద ననిన వాఁడును నేత్ర
హీనుఁ డగుటవలన నాబ్రాహ్మణునకును దనపతికిని
జరిగిన సంకేతము లెఱుంగక మామిడిపండును
దీసికొని యతిత్వరితగతిఁ బర తెమ్మని యనిపిన నాచి
త్తినిఁము నత్యంతాశ్లోదంబునఁ దనదొడుసుబాసెఁ
గదాయని తలంచుచు నావిప్రవర్యునితోడఁ గూడి
మారుబాటగా మఱియొక దేశమున కేగెను. తరు
వాత నాపుట్టంధుండును కొంతసేపు నిరీక్షించి భార్య
రాకపోవుటచే తనను మోసపుచ్చెనని తలంచి యా
నాఁడుమొద లాఱుదినములు నిద్రాహారములులేక
రేయుంబవల్లు చింతాభరంబునం బొగిలి యీశ్వరా
యనుమాటదక్క తక్కినవ్యవహారసిద్ధంబు లగు
పల్కులమాని భగవద్ధ్యాసనిరతుఁడై మిగుల సంతా
పంబునఁ బ్రొద్దులుపుచ్చుచుండఁగా దక్షిణదేశంబు
నందుండి కావేరిసెట్టి యను నొక వైశ్యోత్తముండు
పత్నీసహితుఁడై బంధుదర్శనార్థంబుగా నాత్రోవ
లోఁ బోవుచు నీశ్వరాయను నొక యార్తస్వరం
బును విని యంత నలుదిక్కులుం బరికించి తత్స
మీపంబునంగల వనమధ్యంబున నొక వృక్షమా

లంబున నాసీనుండై యీశ్వరధ్యానము చేయు
 చున్న పురుషుంగని యచట నిల్చి చూచి తత్పురు
 షుడు నేత్రవిహీనుడని యెఱిగి వానివృత్తాంత
 మడిగి తెలిసికొనఁగోరి యోపుణ్యాత్ముడా ! నీవీ
 ప్రదేశంబున నో రెండుసట్టిశ్వరధ్యానముఁ జేయు
 చు నొంటరిగానుండుటకుఁ గతంబేమి ? నీవెవ్వఁ
 డవు ? అనియడిగిన నాపెట్టిపలుకులచే పెన్నిధిఁ
 గనిన పేదచందంబున సంతసించి పైన్యముతో
 నావైశ్యోత్తమున కిట్లనియె. “అయ్యా ! మీరె
 వరో నే సంధుండనగుటచే నాకుఁదెలియదు. మీ
 మాట వినినదిమొదలు నాపాలిటిదైవమె యని
 తలంచెదంగావున మీరిప్పుడు నాకొక యుపకృతిఁ
 జేయవలయు. మీవంటి దీనరక్షకులు నావంటి
 పాపిష్ఠునికి లభించుట దైవకటాక్షము గాని యిత
 రముకాదు. నేను పాపిష్ఠుడ ననుటకు నాజన్మాం
 ధత్వమే సూచకము. నాదుఃఖమునకు కారణముఁ
 జెప్పెద వినుడు. నేనును నాభార్యయు నీమాన్ద
 మున వచ్చుచుండ నన్నిక్కడ నిల్చి యొక తేనె
 మామిడిపండు పరిపక్వముగా ఫలించియున్నది
 గావున దానిందెచ్చువఱ కిచ్చట నుండుడని మోస
 పుచ్చి యెక్కడి కేగనో తెలియదు. ఇప్పటి

కాటుదినము లాయెను. గ్రుడ్డివాడ నగుటచే త్రోవ తెలియక యీశ్వరుని దలచి మొరవెట్టుచున్నాను. కావున దయామయా! యొక త్రోవ జూపి నన్ను రక్షింపు” డని కోమటిమాట చాయ ను నమస్కరించి “అయ్యా! నేను కోరిన యుప కృతి యేమనగా, నాయందు కటాక్షముంచి నన్నొక్కయూరిలో జేర్చిన మీకు సుకృతము గల్గును. పరాధీనుడనగు నావంటి యనాథుని రక్షించుటకంటె మిగుల పుణ్యంబు గలదా” యని పలుకెఱంగులఁ బ్రార్థింపఁగా నతనిపలుకు లాలకించి యావైశ్యోత్తముండు పశ్చాత్తప్తుడై దారిలో భోజనమునకుఁ దెచ్చుకొనినచలిదిమూటనిప్పి వాని ట్టుత్తు నివర్తించునటుల భోజనం బిడి ఆయాసము దీర్చికొననిచ్చి తనభార్యతో నీగ్రుడ్డివానిచేతకట్టఁ బట్టుకొని నాతో రమ్మని యాజ్ఞాపించఁగా, వైశ్యం గననాథుని కిట్లనియె. “అయ్యా! ప్రాణేశ్వరా! ఇతని చేతికట్టను బట్టుకొని నేను బిలుచుకొనిరావడము యుక్తముగా నుండదు. అట్లు నేను తెచ్చితినేని జను లనేక ప్రకారములుగాఁ దలంచెదరు. విపరీతముగా నెన్నుదురు. ఇటుల ననేకులు మోసపోయియున్నారు. అయినను మీమాట సతిక్రమించితి నేని నాపతివ్ర

తాత్యమునకు దోషము కల్గును కావున మీరు చెప్పి నట్లుగా మీయిష్టప్రకార మీతనిని పట్టుకొనివచ్చెద నని గ్రుడ్డివానిచేతికట్టను బట్టుకొని వెంట రాగా నావైశ్యుడు సాయంకాలమునసింహళదేశముననొక పట్టణమున వేశించి యం దొకవీధిలో తనజాతీయులగువైశ్యులగృహంబున నిలిచి యారాత్రికూడ నంట చేయించి గ్రుడ్డివానికి తుప్పిగా నన్నము నిడి పత్నీసమేతముగా తానను భుజించి పరుండి మరునాడుదయము కాగానే, అవతల సాగిపోవు కాలంబున “అప్పా! నిన్నీ పట్టణములోఁ జేర్చితిమి. ఇంకమాత్రో ఁను మేముపోయెద”మని చెప్పఁగా గ్రుడ్డివాఁడుకన్న తల్లిని కలియఁగోరు కృతిఘ్నునిమాడ్కి చెడుతలంపు గలవాడై కుయ్యాయని యేడ్చి యాగాత్యము చేసి నలుగురు గుంపు గూడునట్లుచేసి యీపట్టణములో ధర్మమును విచారించి పాలించు ప్రభువులు లేరా? దుర్బలులయిన మాబోటిపేదలను విచారింపక దుర్మార్గులు మోసముచేసి పోవుచుండఁగా నూరకుండుట రాజులకు ధర్మమా? ఇప్పు డీసెట్టివాఁడు నన్ను మోసపుచ్చి నాభార్యను అపహరింపఁదలంచి నాఁడు. ఆకథ వినుఁడు. విధిలాపురమునుండి మేము వచ్చుచుండఁగా నితఁడు తండ్రిమొదలగువారితోఁ

గలహించి మార్గమునుబట్టి వచ్చుచుండెడుమాతోఁ
గలిసికొని తనవర్తమానమంతయుఁ జెప్పకొని
యంగలార్చగా నా కితనియందు కేవలము పశ్చా
త్తాపము గల్గి కొన్ని బుద్ధిమాటలు చెప్పి మాకును
వెంట మనుష్యసహాయ మున్న బాగుగదాయని కా
లము తప్పకుండ అన్నపానములు విచారించుచు
ఈస్థలమునకు వచ్చినందులకు నేను కండ్లులేనివాఁ
డనని యెంచి నాభార్యయు నీతిండును నేమేమో
మాటలాడుకొని నన్ను దిక్కులేనివానిగా జేసి
పోవుచున్నారు. ఈరాత్రికూడ తృప్తిగా నన్న
ముసిడి యిచ్చటనే పరుండుమని చెప్పితిని. ఇప్పుడు
నా కితఁ డీయపకారము చేయఁ దలఁచినాఁడు.
అయ్యో ! “అని ప్రలాపించుట కారంభించెను.
అప్పు డా సమీపవర్తులగు జనులు ఈ సమాచా
రం బంతయు నాపట్టణమేలు రాజునకుఁ దెలియ
పరచిరి. రా జావర్తమానమును విని కొందఱుచార
కుల సంపి యామువ్వరిని బిలుచుకొనిరమ్మనియా
జ్ఞాపించి, వారు రాఁగానే వారలయాకారములను
జూచి, మూఢచిత్తుడై యేమియు విచారింపక గ్రుడ్డి
వాఁడనత్యమునకు లోబడఁజాలఁడని నిశ్చయించి
కటికవాండ్రను పిలిపించి యీసెట్టివాఁడు దుర్మార్గుఁ

దైగ్రుడ్డివానిభార్య నపహరింపఁ దలఁచినాఁడు కాఁ బట్టివీనితలఁ దునుముండని యాజ్ఞాపించి యాతనిభార్యనుజూచి పెనిమిటి కురూపియైనను గ్రుడ్డివాఁడయిననుపతి సత్ర లగుస్త్రీలు పరపురుషభ్రాంతి నొందరు. ఈదుర్మార్గురాలు పరునితో గలసి పోవుటకు యత్నించుటనలన సున్నపుతాల విరియఁ బోయుండని యుత్తరపుచ్చేసి యంతఃపురంబునకుఁ జనియెను. పిమ్మట గ్రుడ్డివాఁ డేకాకియై యచట నిశ్శబ్దముగా నుండుటఁజేసి యితరు లెవరును లేరని తలంచి తనలో నిశ్శబ్ద వితర్కించుకొనియెను. ఉపకారుల కపకారముచేయుటచేత పాపమేకానిమేలుకలుగదు. అరణ్యమునఁ బడి యేడ్చునన్న పుణ్యాత్ముడగు సెట్టియాఁకలిదీర్చి యాడరించి యీపట్టణముఁ జేర్చినాఁడు. ఇట్టిసత్పురుషుని కీకీడు దలంచుటచేత నేలాభమును కనబడలేదు. నేనునాభార్యను సెట్టితీసికొనిపోవుచున్నాఁడని యాగాత్యము చేసితినేని యా వెలఁదిన నన్నుఁగూర్చి సెట్టినిబెదిరించి యనువుగదాయని చేసినందుకు, ఈ రాజు బుద్ధిహీనుడై వారిరువురిం జంపునట్లుత్తరువుంజేసెను. నేనిట్లుచేయక యింక వేఁడుకొని యుంటినేని నాకుఁదగిన యుపచారములకుఁ గూడ అదరువు కలుగజేయుదురే? దైవం బిట్టిదుర్బుద్ధినా కేల గలు

గఁజేసె నని యనుకొను చుండఁగా నచటనుంటిన
 యూడిగవుజను లాలకించి రాజున కామోసమును
 తెలియఁజెప్పిరి. నరేశ్వరుఁడామాటలాలకించి “వి
 చారింపక యేకార్య మైనను చేయవచ్చునా? గ్రుడ్డి
 వానిమాటవిని మిక్కిలిపాప హేతుకర మైనకార్యము
 చేసితిని. ఈపాపము దొలంగునట్టి యుపాయం బెది
 యో, యనివిచారముతోకొలుపుకూటంబున కేతెం
 చి యూజ్ఞ చేసిన నైశ్వదంపతుల తిరుగాఁ బిలిపించి
 వారికి కొన్ని బహుమతులు చేసి“మీ రతిసన్యసింపు
 లు పరోపకారులు నగు పుణ్యాత్ములు. మీకీ యపకా
 రముఁ దలంచిన పాపకర్తునికి తగినశిక్ష యొనర్చెద.
 నేను మిమ్ము నవమానఁజేసినపాపమునకు లోను
 గాకుండునటులు దైవమును బ్రార్థింపు”డని మిగుల
 నన్తానించి యంపినవాఁడై యాయంధుని కొఱతవే
 యించి తత్సాపహరణార్థముగా షోడశమహాదానం
 బులఁజేసి యిష్టజనపరిపెష్టితుఁడై సుఖంబున నుం
 డెను. కావున మీరును మీయిష్టులఁగూడి దీర్ఘ
 లోచనముఁ జేసి యీశ్వరమును భోధాదిత్యుఁడే
 కారణమునుబట్టి చేసినది విచారించి మీయిష్టప్రకా
 రము దండనముచేయవలసినదిగాని త్వరపడితరేని

సంతాపహేతువగునని పలికి బోధవిభీషణుడు తన గృహంబునకుఁ జనియెను.

తరువాత రాజేంద్రుడు బోధచంద్రాదుల మాటల నాలకించి నానావిధము లైనయోచనలఁ జేయుచు నేమియుఁ దోచుచుఁ దోలాయమానమాన నుండై యుండెను. ఇంతలో సూర్యోదయం బాయెను. పిమ్మట రాజు నిత్యకృత్యంబుల నాచరించికొలుపున కుబోయి సింహాసనాసీనుడై పూర్వము తనవద్ద నుండిన మంత్రులు మున్నగు నిజపరివారంబులు గొలువ నందఱిం గలయు గనుంగొని యోసభాసదు లారా! యెల్లరు సౌపలుకు లాలకించవలయునని మే ఘగంభీరధ్వనులతో క్రోధారుణితలోచనుండై యిట్లని చెప్పందొడంగె. అంతఃపురమున నేను రాణి యు హంసతూలికాతల్పంబున సుఖనిద్రం జెంది యుండఁగా బోధాదిత్యుండు గృహంబు సొచ్చి తన చిటికెనవ్రేలితో మత్స్యియాపయోధరంబుల గాయంబొనర్చి జనుచుండ తెల్వొదెచ్చుకొని కనులు విప్పి యెవఁడురా? రాజాంతఃపురంబునకుం జను దెంచి యీ యర్ధరాత్రంబున నకృత్యమునకు లోనై చనువాడని సింహాంగనమాడ్కి ప్రశ్నింపఁగా తల్లీ!

నేను కదా బోధాదిత్యుండ నని మారుపల్కి చనియె
ను. కాబట్టి యిందుకు మీరందఱు చక్కగా నా
లోచించి తగినశిక్ష విధింపవలయు నని చెప్పగా
నాకొలువున నుండిన మంత్రివర్గంబునువృద్ధజనంబులు
ను పలుదెఱుంగుల రాత్రిజరిగినసంగతిగూర్చి గుస
గుస లాడుచు పలుతెఱంగుల నెన్నుచుండ వారిలో
వృద్ధుండును, బహుదినములనుండి యయ్యాస్థానం
బునఁ బరిచితుఁడు నగు మనుసీతి యను మంత్రిశే
ఖరుండు లేచి చేతులు జోడించి మృదుచుధురిము
లగు వచనముల నిట్లనియె.

స్వామీ! నావిన్నపంబు నాలకించ వలయు నని
యిట్లు చెప్పదొడఁగెను.



వృద్ధిపఱచి యాచెట్టుఫలించినపిమ్మట సపరివారముగా భుజించితివేని చింతిలేకయుందునని తలంచి, ఇందు వలన రాష్ట్రములోకీర్తిమంతుడనై యుండఁగలవాడ నని యూహించి ఆశోటవానిచేతికాపండునిచ్చి చెట్టుఁజేసి ఫలించినపిమ్మట ఫలములఁ గొనిరమ్మని యూహింపించెను. మఱియు నీచెట్టువిషయములోఁగాని ఫలములవిషయములోఁగాని యజాగ్రతఁ దాల్చితివేని తగినశిక్షఁ జేసెదనని ఖండితముగా నుత్తరువు చేసెను. ఆశోటవాండ్లందఱు భయభక్తులతో రాజాజ్ఞ నొనర్చిరి. చెట్టుఫలించెను. పండినపండ్లను రాజసముఖమున నుంచిరి. ఆపండ్లమాహాత్మ్యమును రాజు తనగురువునకుఁ దెల్పి తాము వృష్టులగుటచే నీపండ్లనుభుజించి పూర్ణయశావసవంతులు కావలయునని నాకోరికయని యూహండును సమర్పించి భుజింపుమనఁగా అప్పుడె యాఫలముదిని విషముదిన్నవాని వలెనికారముఁ జెంది మృతినొందెను. కుమాంత్వము చ్చునట్టి ఫలముఁ దినినవాఁడీప్రకారము మృతీజెందుటకుకారణంబేమియన చెట్టు బాగుగఫలించినమీద నాశాఖపై పండుమీఁద నిలనిడియుకత్రాచుపాము లేయెండసమయమున నెండ కాగుచు ప్రాకుటవలన నావిషము పండునకు సంపర్కముఁగలిగి యనుకొనిన

ఫలమునకు వ్యత్యస్తఫలము సంభవించెను. ఈసంగతి నాతోఁటవాఁడు తెలియక యాపండునుగూడ నేపండుతో కలిపి రాజునకర్పించెను. రాజునకును తెలియక గురున కీచ్చుటచే నాయనమరణించెను. అందువలన రాజు మిగులపరితప్తహృదయుడై అయ్యో! ననుష్ఠ నీతిధర్మముల నెఱింగినవాఁడనై యీగురుని నొకడు శీలుఁడగు బ్రాహ్మణునిమాటలను నమ్మి వంశవిచ్ఛేదకారణంబగు గురుహత్యనొనర్చితిని. ఎన్నిపుణ్యకార్యంబు లొనర్చినను గురుహత్యవలని పాతకంబువాయుట దుస్తరముగదా? యని చింతించుచుండ పిడుగుపడినవానికిఁ గొరవిఁజూపినమాడ్కి గురుపత్ని రాజసముఖంబుననిల్చి మహారాజా! నాభర్తంజంపితివిగాన నేను సహగమనంబొనర్పవలయు. అట్లు చేయకున్న మత్పతివ్రతాత్వంబు దూష్యంబగుం గాన నంగుకు నమ్మతిపడితిని నిశ్చితతాంబూలంబొసంగుమనినవలుకులు చెవులకు ములుకులుక్రియఁ దోచిన నాపృథ్వీశుఁ డోదైవమా! వాముగఱచినవానికి పాపాణంబిడినట్లు నావంటి పామరున కీపాతకము గట్టిపెట్టుటతగహా? అనిభగవద్ధ్యానముఁ జేయుచు నేమియు బలుక నేరక క్షణమూరకుండి గురుపత్నిముఖంబునఁజూర్చులనిగిడ్చి తల్లీ! కన్నపుత్రునియందలిదయఁ

వృద్ధిపటచి యూచెట్టుఫలించినపిమ్మట సపరివారముగా భుజించితి నేని చింతి లేక యుందునని తలంచి, ఇందు వలన రాష్ట్రములోకీర్తిమంతుడనై యుండఁగలవాఁడ నని యూహించి తోటవానిచేతికాపంపునిచ్చి చెట్టుఁజేసి ఫలించినపిమ్మట ఫలములఁ గొనిరమ్మని యూహించెను. మఱియు నీచెట్టువిషయములోఁగాని ఫలములవిషయములోఁగాని యజాగ్రతఁ దాల్చితి వేని తగినశిక్షఁ జేసెదనని ఖండితముగా నుత్తరువు చేసెను. ఆతోటవాం ద్రందలు భయభక్తులతో రాజాజ్ఞ నొనర్చిరి. చెట్టుఫలించెను. పండినపండ్లను రాజసముఖమున నూచిరి. ఆపండ్లమాహాత్మ్యమును రాజు తనగురువునకుఁ దెల్పి తాము వృద్ధులగుటచే నీపండ్లనుభుజించి పూర్ణయశావసవాతులు కావలయు నని నాకోరిక యని యాపండును సమర్పించి భుజింపు మనఁగా అప్పుడె యూఫలముదీని విషముదీన్నవాని వలెనికారముఁ జెంది మృతినొందెను. కుమాంత్యమిచ్చునట్టి ఫలముఁ దీనినవాఁ డీప్రకారము మృతిజెందుటకుకారణం బేమియన చెట్టు బాగుగఫలించినమీద నాశాఖపై పండుమీఁద నిలనిడియొకత్రాచుపాము లేయెండసమయమున నెండ కాగుచు ప్రాకుటవలన నావిషము పండునకు సంపర్కముఁ లిగి యనుకొనిన

ఫలమునకు వ్యత్యస్తఫలము సంభవించెను. ఈసంగతి నాతోటనాడు తెలియక యాపండునుగూడ నేపం డతో కలిపి గాజునకర్పించెను. రాజునకును తెలియక గురున కిచ్చుటచే నాయనమరణించెను. అందువలన రాజు మిగులపరితప్తహృదయుడై అయ్యో! ననుష్ఠ నీతిధర్మముల నెఱింగినవాడనై యీగురుని నొకడు శ్రీలుండగు బ్రాహ్మణునిమాటలను నమ్మి నంశపిచ్చే దకారణంబగు గురుహత్యనొనర్చితిని. ఎన్నిపుణ్యకార్యంబు లొనర్చినను గురుహత్యవలని పాతకంబువాయుట దుస్తరముగదా? యని చింతించుచుండ పిడుగుపడినవానికిఁ గొరవిఁజూపినమాడ్కి గురుపత్ని రాజసముఖంబుననిల్చి మహారాజా! నాభర్తంజంపి తివిగాన నేను సహగమనంబొనర్పవలయు. అట్లు చేయకున్న మత్పతివ్రతాత్వంబు దూష్యంబగుం గాన నంగుకు సమృతిపడితిని నిశ్చితతాంబూలంబొసంగు మనినపలుకులు చెవులకు ములుకులుక్రియఁ దోచిన నాపుధ్వీశుఁ డోదైవమా! వాముగఱచినవానికి పాపాణంబిడినట్లు నావంటి పామరున కేపాతకము గట్టి పెట్టుటతగవా? అనిభగవద్ధ్యానముఁ జేయుచు నేమియు బలుకనేరక క్షణమూరకుండి గురుపత్నిముఖంబునఁజూర్చులనిగిడ్చి తల్లీ! కన్నపుత్రునియందలిదయఁ

జూపి యపరాధములమన్నింపవలయు. మీరెద్దికోరి న నద్దానినీయ సిద్ధముగానుంటినని పలువిధంబుల వేడి యామె నాఘోరమగు నుద్యమమునుండితప్పించెను. పిమ్మట మునుపటికంటె సర్వవిధముల నామెనసత్కరించి ఆమెనుద్వప్తిపరచి పిమ్మట గురునిదేహము చందనకాష్ఠములచే దహనంబొనర్చి తత్ప్రతిగా గోభూతిలహరణ్యాదిదానములచేతను బ్రాహ్మణభోజనములచేతను బ్రాహ్మణసంతుష్టిగావించి మామిడిపండును దెచ్చియిచ్చిన బ్రాహ్మణునిరావించి మనోవాక్తాయ కర్తంబుల నీకేషిధమైనదోషంబు చేసి యెఱుంగను కదా? విషపు మామిడిపండు తెచ్చియిచ్చుట కేమి హేతు వని రోషముతోనడుగఁగా బ్రాహ్మణుం డిట్లనియె. అయ్యా! నీకు హానినిగోరి యీఫలముదెచ్చి యిచ్చిన నాపుణ్యలోకంబు లంతరించుగాక ! చిరకాల సరకములు ప్రాప్తించునుగాక! నిక్కమగు నిప్పులుకులాలించు మని యిట్లనియె. సంతతిలేని నేను పంచవన్నెలచిలుక నొకదానినిపెంచికొంటిని. ఆచిలుక యొకనాఁడామామిడిపండునుదెచ్చి దానిభక్షించిన వారు జరామరణవర్జితులగుదురనిచెప్ప భిక్షుకుడనగు నేను బ్రతికియుండ ఫలంబులేదనియు, తమభోటి వారు చిరకాలాయుర్దాయముగలవారైన మాభోటి.

దీనులకు రక్షకమనియు నెంచి యీపండు నేలిన
 వారి కొసంగితిఁగాన యంతకంటె మఱి యేపాప
 పుణ్యంబుల నెఱుంగనని దైవసాక్షిగా ప్రమాణము
 చేసి నిలచెను. అప్పటికిని రాజునకు నమ్మకము లేక సభ
 దీర్చి సభాసదులతో నీవృత్తాంతం బంతయు చెప్పి
 దీనికిఁదగినశిక్షను విధింపుఁడని యడుగఁగా సభ్యు
 లాలోచించి ధర్మశాస్త్రములఁజూచి యతఁడు తెలి
 యక చేయుటచే నొకకన్న పొడిపింపవలసినదని
 చెప్పిరి. రాజు బ్రాహ్మణునికుడికంటి గుడ్డను పెరికిం
 చెను. పిమ్మట బ్రాహ్మణుఁ డింటికేగి జరిగినవృత్తాంతం
 బంతయు భార్యతోఁ జెప్పి చిలుక తెచ్చియిచ్చిన
 మామిడిపండువలన నింత పుట్టెను గాన నీయంగవైక
 ల్యకారణమగు నీచిలుకం జంపి నై చెద నని పట్టుకొ
 నఁగా నాకీరిము ఇట్లుచెప్పెను. 'అయ్యా! నేటితో
 మీకును నాకును ఋణాబు చెల్లిపోయెను. మీరు
 నాయందు పూర్ణవిశ్వాస ముంచి పెంచితిరి. నేనును
 కపటస్వభావముగలదానను కాను. మీనిష్కాపట్య
 మునకును, విశ్వాసాతిశయమునకును, ఆచారశీలత్వ
 మునకును దగినమార్గము నాలోచించి చేసినపనినా
 భాగ్యానుసారముగా నీలాటియపవాదమును కలుగఁ
 జేసెను. దైవఘటనము దప్పింప నలువకై నను వశ

మా! నాకర్థమునకు మీరేమి చేయుదురు? నేనిప్పు
దెన్నినమ్మకము లిచ్చినను మీకు నాయందు నమ్మక
ము కలుగదు. నాకు నేటితో నాయున్న సిగ్గిడినది.
కావున మిక్కిలి పలుకుటచేపనిలేదు. మీరెట్లైనను
జంతువులకు నిశ్చయించితిరి. అనాయాసముగా ప్రాణ
ములువిడుచునటులచేసి మనయింటియందును నొకగుం
డముత్రవ్వించి యందగ్నిమంటచేసి నన్నదహనము
జేసి మీదంపతులిర్వారు సుపోష్యముండి రేపటియు
దయమున పాలుదెప్పించి సంచయనాదివిధుల నా
కన్నయు యథావిధిగాజరిపించి యాగుండమును పూ
డ్చి తదనంతర మొక బ్రాహ్మణుని కిభోజనంబిడి మీరు
నుభుజించి సుఖంబుండుండన బ్రాహ్మణుండును కంటి
బాధచే నొడలెఱుంగక చిలుక చెప్పినరీతిగా సర్వము
జరిపించి తత్పాపహరణార్థంబుగా గంగాస్నానమున
కేగెను. రాజు శృంగారవనపాలకులతో నీమామిడి
చెట్టుఫలం బువయోగింపనర్హముకాదు. కావున నెవ్వ
రును దినకుండ కాపుదారిగా నుండవలసిన దనియు
త్తరవుజేసెను. వారును జాగ్రత్తతో కాపాడుచుండిరి.

కొంతకాల మిట్లు గడచినపిమ్మట ఆపట్టణములో
నుండు చాకలివాని తల్లిమిగులముదిమిం జెందియుం
డంగా దానికోడలు లక్ష్మమునేయక ఉదాసీనంబునఁ

జూచినందున నాచాకిత మనంబున నెరియుచు,
 ఇంతకాలము సుఖజీవనముఁ జేసి యిప్పుడు లొంగి
 ప్రతిష్ఠలేక బ్రతుకుటకంటె విషముఁదిని చచ్చుట
 మేలని తలంచి యావిషమునకై కొన్నియుక్తు లా
 లోచించి రాజుగారితోఁటలోనివిషవృక్షమున్నందు
 కు సంతసించి యామామిడిపండు దిని ప్రాణముఁ
 బాయుటకు నిశ్చయించెను. పిదప వేకువజామున
 లేచి శృంగారవనికిం జని యామామిడిపండు తనకెల్లు
 లభించునా? యని చింతించుచుండఁగా మొదట
 బ్రాహ్మణునిచే జంపఁబడినచిలుక పంచవన్నెలబాసి
 పచ్చనన్నెచిలుకయై పూర్వజన్మజ్ఞానముతోఁ బుట్టి
 యాబ్రాహ్మణునికిఁగలిగిన యపవాదమును మాన్ప
 నెంచి పండినపండు నొకదానిని ముక్కునఁ గరచు
 కొని వచ్చి యవోట నేలఁబడనై చెను. అంత నా
 చాకిత సంతోషించి ఇటుపైఁ గోడలిదుర్భాషలు
 తనకుఁ దప్పెనుగదా యని యాపండుచుభక్షించెను.
 తత్తణమే యాముదుసలి పదియాఁజేండ్లప్రాయము
 గలదై నిలచి సంతోషమున నుప్పొంగుచు నింటికి
 వచ్చుచుండఁగా నేదో పనిమీఁదఁ బోవుచున్న కోడ
 లాక్రొత్తమనిషియాకారము దాల్చిన తనయత్తను
 రెప్పవల్చుకచూచి ముదుసలివై యంతవఱకున్న

నీకీవయస్సురూప మెట్లువచ్చెనని యడుగఁగాజరిగిన దంతయు నాముదుసలి చెప్పెను ఆమాటలవిని ఆశ్చర్యపడుచుండఁగా నీమాటలను రాజభృత్యులు విని రాజునకెఱిగించిరి. రాజును సంతోషముతో నాచాకితను బిలువం బంచి కొలువుకూటమునకు నచ్చెను. పిమ్మట చాకితవలన వృత్తాంతమంతయు నెఱిగించి యీవార్త నిజమో కాదోయని యొకముదుసలి కైదీని దెప్పించి యాతోటనుండి పండ్లనుదెప్పించి యాకైదీని దినుమనఁగా కారాగృహవాసముకంటె నాకీచావే మేలని యాపండునుదిని యప్పుడేపదియా తేండ్లప్రాయముతో నవమన్త్రభాకాగుఁడై నిల్వఁగా రాజా విచిత్రమునకు సంతసించి సమస్తపరివారము గొల్వఁగొలుపుదీర్చిసభ్యులారా! మందబుద్ధినగునేను మహోత్సవమైన మామిడిపండును దెచ్చియిచ్చిన బ్రాహ్మణునికి కన్నపొడిపించి మహాపకారము జేసితిని ఏకార్యముననోగురువులవారుమృతినొందిరి. కార్యాకార్యముల విచారింపక యేపనియుఁ జేయరాదు. నేను విచారణలేకదుష్టార్య మొనర్చితిని కావుననాబ్రాహ్మణున కిప్పుడైనను తగిన సత్తానమొనర్చి గౌరవించుట యుక్తిమని వేగులవారిని యాపండిచ్చినబ్రాహ్మణుని దీసికొని వచ్చుట కాజ్ఞాపించెను. వారుపిలుచుకొని

వచ్చినతరువాత రాజు ఓభూసురాగ్ని! నాయజ్ఞాస
ముచే మీకు నేనొనర్చిన యపకారమును క్షమింప
వలయును. సర్వజ్ఞులరగుమీరు మనంబునఁగినిసితిరేని
నాకు శ్రేయోహానియగును. మీచిలుకను మీరేమి
చేసితిరో నాకు తెలియదు. మీరిచ్చిన పండుమాహా
త్యము నాకిప్పుడు తెలిసెను. అనిపల్కు రాజున కా
బ్రాహ్మణుం డిట్లనియె. “రాజా మీకును నాకును తెలి
యనికతంబున నిట్లు జరిగె” సనిచెప్పి చిలుకవృత్తివా
ర్తయు తెలియఁబరచెను. పిమ్మట రాజుచింతించి బ్రా
హ్మణునికి కొన్ని యానాముల నిచ్చి సేలువులు మున్న
గునవి బహుమతిచేసి చిలుకమరణమునకై కొన్నిప
శ్చాత్తాపవాక్యములఁ జెప్పి మాయసభార్యను బిలు
వంబంచి యిరువురికి రెండు అమృతమామిడి పండ్ల
నొసంగి యనుపఁగా వారును శుద్ధమంగళస్నానం
బొనర్చి తత్ఫలంబులు దేవునకు నివేదించి యంతట
పోడశాబ్దవయస్కులై శుభముహూర్తంబున దంప
తులు గలసి తమవయోరూపంబున కనుగుణమగు
చక్కసిబాలునిగని శుకానుగ్రహఫలంబునఁ గల్గెను
గాన తన్నామస్మృత్యర్థమై శుకదాసుఁడను పేరిడి
సుఖంబుండిరి. పిమ్మట తనరాష్ట్రములోని యందఱికి
సీఫలంబులఁ బంచిపెట్టి తానును పత్నీసహితుఁడై

యాఫలంబు నారగించి తన్నాహత్త్యంబున నెల్లరు
 షోడశాబ్దవయస్కులరైరి. పుత్రిపౌత్రసౌత్రాదు
 ల ప్రపౌత్రులను గూడఁ జూచి నష్టపురుషులకు
 మొదటివారై యుండిరి.

కావున సవిమర్శకుడై రాజు తన ప్రాణపదమైన
 వాని నైనను తప్పగల్గిన శిక్షింప వెనుదీయరాదు;
 కావున విచారించి శిక్షింపుమని వక్కాణించెను.
 అనంతరమున రాజు బోధాదిత్య బోధచంద్ర బోధ
 వ్యాపక బోధవిభీషణుల కొలువునకు రప్పించిబోధా
 దిత్యా! మే మంతఃపురంబున నిద్రించియుండగానేమి
 పని చేసితివని యడుగ బోధాదిత్యుండు శాంతభావ
 మున రాజముఖారివిందముఁజూచి యోరాజశేఖా
 మణి! యాకటి కన్నంబిడియు నెపముమోచినద్విజుని
 మాడ్కి నాకు మేలునందుటకై యే యిట్టియపవా
 దము నొందునట్లయ్యె. నన్నుఁగోషింపక శాంతమా
 నసులరై యాలకించితిరేని తదవ్యత్రాంతంబంతయు
 నెఱింగించెద నన, ఆకటి కన్నమిడి నిందమోచిన
 బ్రాహ్మణునికథ వినవలయునని మనంబు ముప్పిరిగొ
 నుచున్నది. కాన సయ్యాఖ్యానం బుపక్రమింపుమన
 బోధాదిత్యుం డిట్లని చెప్పందొడంగె.

బ్రాహ్మణుని కథ.

ఈభూమండలమున విజయనగరమునునొక పునరముగలదు. విజయపాలుం డను రాజుగలఁడు. ఆపట్టణమున కుత్తరభాగమున నొకభద్రకాళిగుడియు నొక తటాకంబును గలదు. ఆతటాకంబు మట్టును రెండుసారవలుగా వేదిక లేర్పఱచియుండెను. ఆ వెంబడిగానుండు సత్పథంబును బట్టి దక్షిణ దేశమునుండి యొక బ్రాహ్మణుఁడు పోవుచుండెను. దగ్గఱనున్న తటాకమును సారవతి న్నెలును వృక్షములును జూచి తనయొద్దకొద్దిగా చచ్చియుండఁగా నచ్చట భుజించి విశ్రమించి చనువాఁడై కొలనియొద్ద కేగి తత్తీరమున ఘూటను దింపి దంతధావనాదీకృత్యము లాచరించి స్నానముఁ జేయుచుండ నాపొరుగుారి నుండి దారపుత్రాదులతో కలహించి పోవుచున్న యొక బ్రాహ్మణుఁ డప్పటికి మూడుదోజులనుండి తిండిలేకయున్న యాపరదేశియొద్ద నన్నముమూటఁ జూచి యాతనికడనైనఁ గొంచెమున్నమడిగి పుచ్చుకొనుట కెంచి సమీపించి తానును దంతధావనాది

కం బొనర్చికొన నామొదటిబ్రాహ్మణు డీయనఁ
జూచి యాయనవృత్తాంత మడుగఁగా, తనభార్య
పుత్రాదులతో తనకుఁగలిగినజగడమును దానిపై
తాను కోపగించుకొనుటకు కారణము వయసు
దప్పి ముదిమిచే నెచ్చోటునకుఁ బోవుటకును శక్తి
లేక ధనము సంపాదించలేక పోవుటయేయని చెప్పి
యో బ్రాహ్మణుఁడా నీయాహారములోనిది కొంచెము
చెల్లినాకును బెట్టితివేని, నీకు నూ అశ్వమేధయాగ
ములు చేసినఫల మబ్బునని చెప్పి వేడుకొనఁగా
నామాటలకు మనంబున, జాలిఁజెంది యాలాగేన్న
నాదులఁజేసికొనిరమ్మనిచెప్పి సగమన్న మొకపటము
నందుంచి సగమన్నము దానారగించి యచ్చటివేది
కపై గూర్చుండెను. పిమ్మట నా బ్రాహ్మణుఁడున్ననసం
ధ్యావందనాదికృత్యము లొనర్చి యా బ్రాహ్మణుఁడు
తనకిడిన యన్నము నాయనచే కృతానుమతుండై
భుజించి మృతుండాయెను. అట్లు మృతుండగు
టకుకారణంబేమియన నాయన్నమిడిన స్థలంబు
నకు సరిగా పైభాగంబున నొకపామును గరుడుఁడు
తన్నుకొని పోవుచుండుటచే పాము విషము గ్రక్కు
చుండెను. అందులోనొకబిందు వీ బ్రాహ్మణభుక్తమగు
నన్నములోఁ బడెను. అమ్మదిపాటుండు భుజించి రెం

సుమూఁడురోజులయ్యెను. భుజింపకుండి యాతుర
తతో భుజించి మరణించె ననుకొని నిజకారణము తె
లియక యీదాక్షిణాత్యుం డయ్యో! బ్రాహ్మణహత్య
పాపము సమకూడెనే యని చింతించి యామృతవిప్రు
ని విడిచిపోవుట భావ్యంబుగాదనియెంచి కనుచూ
పుమేరలోఁగనఁబడుచున్నయొక్క గ్రామమునకుఁబో
యియచ్చటి పెద్దలందఱను సమకూర్చి వారితో సీస
మీపముననున్న దుర్గగుడియొద్దనొక విప్రుఁడుమృతుం
డయ్యె. ఆతనికిపరలోక క్రియలు చేయవలయును,
కావునవచ్చిమీరిక్కార్యంబు నెరవేర్పవలయు నని
న నాద్విజవర్యులెల్లరును గుమిగూడి యాదుర్గగుడి
ముందఱ నేటిగట్టునకు వచ్చి చచ్చిపడియున్న బ్రాహ్మ
ణునిఁ జూచియతనియొద్ద కొంతద్రవ్య మున్నందున
నాతనిఁ జంపియాద్రవ్య మపహరించి నాఁడనియె
ంచి యతనినిబట్టిపాశెంబులచే బంధించి యాభద్ర
కాళిగుడిలో నొకమూలవైచి యీదేవాలయము
తలుపులను మూసికొని వారివారియుచితస్థానంబుల
కరిగిరి. అప్పుడాబ్రాహ్మణుం డిట్లని వితర్కించెను.
ఉపకారము చేయబోయినవారి కపకారము వెంట
నే సిద్ధించును. అనుసామెతచొప్పున నేనీబ్రాహ్మణు
నికిఁ జేసిన యుపకారమునకు నాకిట్టిదుర్దశ వా

టిల్లెనుగదా యని చింతాపరవశుండై యంతః
 దెలివొందిధీరచిత్తుండయిచతుర్వేదములనుపట్టా
 త్రములను వాచోవిధేయముగాఁ జదివినవాఁడు
 కావున భద్రకాళి కంకితముగా కొన్ని కీర్తనల
 ను, నాయగ్రహారపరముగా విషమాక్షరము
 దుష్కరప్రాసము నిడి కొన్నికీర్తనలను చేసి పాడి
 న నాకాళి యతనిఁగరుణించి బడబొగ్గిరూపము
 నొంది యాయగ్రహారం బంతయు దహింపఁగా
 నందలిబ్రాహ్మణులందఱు గుంపుగూడి యీదుర్గా
 దేవిగుడికిఁ బోయి యగ్రహారముకాలుటకుఁగార
 ణమును దెలిసికొనవలయునని నిశ్చయించిదా
 క్షిణాత్యునిఁ గట్టిపడవై చిన గుడివద్దకుఁ బోయిదు
 ర్గను పోడశోపచారములతోఁబూజించిప్రార్థింపఁగా
 నామెయొక బ్రాహ్మణబాలునియం వావహించియా
 పథికుఁడగు బ్రాహ్మణుండు అచ్చటికి వచ్చుటయు
 నాతఁడు స్నానాదికృత్యము లాచరించుచుండఁగా
 నాచచ్చిపడియున్న బ్రాహ్మణుం డచ్చటి కేతెంచుట
 యు మూఁడురోజులాయెను. నాకు అన్నములేదు
 కావున నన్నముఁ బెట్టుమని యడుగుటయు, తాను
 భార్యాపుత్రులతో కలహించి యట్లు నిరాధార
 ముగా వచ్చితి నని చెప్పటయు దాని కీ బ్రాహ్మణుండు

కనికరించి స్నానముఁ జేసి రమ్మనుటయు నాతనికియన
సగపాలుతీసియుంచి వేలుపటములోనిడుటయు నితఁ
డువచ్చి భుజించునప్పు డొకపామును గరుడుఁ డొడి
సిపట్టుకొని పోవుచుండ పాము విషమును గ్రక్కు
టలో నీ బ్రాహ్మణునియూహరములో నొకబిందువు
చిందుటయు, అందుచే నాపపుఁడు మృతినొందు
టయు పాపభీతుడై యీ బ్రాహ్మణుఁడు అగ్రహర
మునకువచ్చి యాతనిమరణమును శ్రుతపఱచుటయు
చెప్పి యీపుణ్యాత్ముని కిట్టియాపదచేసితిరి కావున
నాతఁడు సర్వశాస్త్రముల నెఱింగినవాఁ డగుటచే
నాకంకితమిచ్చి కొన్నికృతు లొనరించుటచే నేను
మీదుష్కార్యమున కోర్వక యగ్నిరూపముఁదాల్చి
మీగృహంబుల దగ్ధంబొనర్చితిని. అనివిశదపఱచగా
తాముతమలో తమయసత్కార్యమునకు చింతించి
యీ బ్రాహ్మణుని విడిపించి యతని కందఱు సమస్క
రించి తమయపరాధమును మన్నింపు మని ప్రార్థించి
చచ్చిన బ్రాహ్మణునికి నుత్తర క్రియలు వీర్చి యెల్లరును
తమస్థానములకుఁ జనిరి. దాక్షిణాత్యుఁడును స్వేచ్ఛ
గాఁ జనియెను. కాఁబట్టి యాకవిగురైతిగి యన్నమిడి
యిట్టియవస్థ నొందిన బ్రాహ్మణోత్తముని చందమున
నాస్థితియు నగుచున్నదనిబోధాదిత్యుఁ డల కేశ్వరుని

కివిన్నపించి తాను భద్రపఱచి యుంచిన యన్నము బండెఱానాలోనున్న ముదివానికిఁ బెట్టఁగా భక్షించి మృతుఁడాయెను. పిమ్మట విజయనగరముననుండి యమ్ములపొది యుంచినబుంగ వచ్చుటయు నప్పు డాకారాగారమునందున్న హాపనంతుఁడగు మనుజు నొకని రాజువలె శృంగారముచేసి నగరద్వారమున కుఁ బిలుచుకొనిపోయి యమ్ములపొది యుండినబుంగ నాతని ముందిడి దానికమర్చినమాత్ర విప్పించఁగా నాబాణాగ్నిచే నాతఁడు మృతుండై నచందంబును పడకటింటిలో రాజుసతీసమేతుండై నిద్రించునమయ మున మంచమునకు వేసిన గొలుసుల మార్గమున వచ్చుచున్న పామును రెండుతుండెములుగా నరికి మంచముక్రింద బడ్డవైచుటయు పిమ్మట సర్పమృతినమయమున రాజపత్నీకుచంబున విషపతనం బగుటయు నచ్చటివిషమును కండతో తనచిటికెనవేలివాడిగోటితో తీసివేయుటయు తద్విషనివారణార్థంబును రాజపత్నీకుచస్పర్శదోషనివారణార్థంబును చిటికెనవేలినిఖండించుటయును చెప్పి మంచముక్రింద పడియున్న సర్పఖండములును చిటికెనవేలిముక్కయుఁ నతనియెదుట బెట్టించిబోధాదిత్యుం డిట్లనియె. ఓ రాజరాజా! యేలినవారి శయనగృహం బాదిగా

సమస్తప్రదేశములయందు మేమునల్వరము నాల్గు
జాములయందును తిరిగి వంతుల ప్రకారము నాల్గుజా
ములుతిరుగుచుండి సందుమొదటిజామున వంతుగల
నేను తిరుగునప్పు డొక స్త్రీరోదన మూరిజైతును విన
వచ్చెను. నేనారోదనమగు వంకకుఁబోయి యచ్చట
కాళికాలయములో నాధ్వనిని విని యచ్చటికి బోవు
నప్పటికి నామెయే రోదనముచేయుచుండెను. వంద
నములనొనర్చి కతంబడుగఁగా మనరాజునకు అశేనం
బునను, శత్రువంపినయమ్ముల పొదివలనను, సర్పము
వలనను మృతినొందుటయనుమూఁడపదలు రాఁబో
వనున్నవి. ఇట్టిదుర్దశవచ్చుటకునామనంబోర్వక చిం
తించెదనని యాకాళియానతిచ్చిన నేనాభద్రకాళి
చేత మన్ననవడసినవాఁడఁ గావున నాయాకాలంబు
నకుఁ దగుయుక్తులఁబన్ని మేలొచరించితిఁ గాని ద్రో
హమునెంచలేదు. అట్లుచేయ నెంచితినేని కపటగో
హశ్యచేసిన పాతకునకైన పాపమె నాకు నగుంగాక!
యని పల్కినబోధాదిత్యునింగని మెచ్చుకొని యావ
జ్జనంబులుపరివేష్టింప వారలజూచి రక్షించినవాని భ
క్షింతున నెడి యొక కథగలదు. దానినివినవలతురేని,
చెప్పెదవినుండని యల కేశ్వరుండు చెప్పందొడగెను.



6

సభ్యుల కలకేశ్వరుడు చెప్పిన

రక్షించినవాని భక్షించువానికథ

ఉత్తరదేశమున కుశలనాథుండను బ్రాహ్మణుడు కిడుగుగలండు. అతనికి నాల్గువేదములను, షట్పాత్రములను ప్రతివాడును నెఱింగియున్న యాగ్యులు పుత్రులు గలరు. దైవవశమున వారు బీదవృత్తి యాయవరవృత్తిచే జీవించుచుండిరి. తండ్రి యాసమీపమున నున్న కొండపైనుండు వెదురడవికిం జని వెదురుబియ్యము సంపాదించి యీబియ్యముచేతను కాలముగడపుచుండెను. కొంతకాలమునకు వేసవి కాలము వచ్చెను. వెదు ళ్లొకదానితో నొకటి రాచుకొనుటవలనఁ గలిగిన నిష్పవలన వెదురడవియంతయు మండుచుండఁగా నావెదురుపొదయందొకపాము ఆవేడిమికోర్వఁజాలక కాలకుండ నున్న మఱియొక వెదురుపొదపై నెక్కిన నాకార్చిచ్చుదానిం జట్టుకొనియెను. అప్పు డెట్లుపోవుటకు వీలులేక పరితపించుచుండెను. అప్పు డాబ్రాహ్మణుడు దయతో నీపాముం జూచి “పరోపకారార్థమిదం శరీరమ్మను బుధవాక్యంబును సంస్మరించి సర

జన్మమెత్తుట యన్యలయుపకృతికే యని తలంచి క్రిందపడియున్న యొక వెదురుకట్టను బట్టుకొని యాపామునకుఁ దగులునటుల జూచిన వరదబోయెడువానికి తప్పదొరకనట్లు సంతసించి యా యాధారమున కాచ్చుచ్చుకు వెలిగా నురికి ప్రాణరక్షకుఁడని యైన విచారంపక యాతనికి గఱచుటకు రాగా నాబ్రాహ్మణుడు దాదపుత్రాదులఁదలంచి దుఃఖించుట కారంభించెను. అప్పు డాపాము “బ్రాహ్మణుడా! నన్నీమంటలోఁబడకుండ ప్రాణంబుల రక్షించితివి; కావున నాఁకాకలియగుచున్న నేనోర్వజాలక యుంటిని. నిన్న భక్షించి నాయాకలి దీర్చుకొనియెద”నని చెప్పిన ద్విజుం డిట్లనియె. ఓనాగ రాజా! “విషపృష్ఠోఽపి సంవర్ధ్య స్వయం ఛేత్తు మనాంప్రత”న్తునియు, “గోబ్రాహ్మణౌసహంతవ్యౌ” అనియు, “ప్రాణదానంబుకన్నను వ్రతముగలదె” యనియు చెప్పుచున్నవిధు లతీక్రమింపఁదగదుగదా? అది యటుండనిమ్ము. విషజంతువవగు నిన్ను కాచ్చుచ్చునుండి దగ్ధముకానీక కాపాడినందులకు నన్నుఁ జంపనెంచితివి. కాని నీవు చంపెదవని చింతింపను. నాకాద్గురువుత్రులును భార్యయుఁగలరు. వారు నేనిచ్చటనుండి కొనిపోవు వెదురుబియ్యముచే రక్షింపఁబ.

డుచుండిరి. నాతండ్రి యెప్పుడు వచ్చుననియు నానా ఘండింకను రాలేదె యనుచు నెదురుజూచుపుత్రులకు ను భార్యకును విచారించుచుంటిని. అని చెప్పిన బ్రాహ్మణునిపలుకుల కాసర్పమునకు దయగలిగి నీమనంబులు నిశ్చయముగా నుండనేని “యోబ్రాహ్మణోత్తమా! నాశిరోరత్నము నీకిచ్చెద. దానింగొనిపోయి నీదారపుత్రాదులు బ్రతుకుండని చెప్పి వారికి సమృద్ధిపరచి నాకాహారార్థముగా నిపుమరల నిచ్చుటికి వచ్చెదవా” యన, బ్రాహ్మణుండందుల కంగీకరించి యామణి నిమ్మని యడిగెను. అందుకాసర్పము నీవు మరల వచ్చెదనని ప్రమాణము చేయుమనగా “నేనట్లురాక నిలిచితినేని గోహత్య చేసిన నానిగతికిం బోవంగలవాడ”నని చెప్పి సర్పముచే శిరోరత్నముం గైకొని యింటికి వచ్చి దారపుత్రాదులఁ గని తానరణ్యమున కేగుటాదిగాఁ గలవృత్తాంతంబంతయుఁదెల్పి తాను చేసియిచ్చిన వాగ్దత్తముం దెల్పి బిడ్డలకును భార్యకును గొన్నినీతులు గఱపి కృతానుమతుఁడై యడవికేగి సర్పరాజా! నావాగ్దత్త ప్రకారముగా నేను వచ్చితిని. ఇంక నీయాకలి దీర్చి కొమ్మన పాము తనలో నిట్లూహించెను. ఇప్పుడితనింజంపిన బ్రహ్మహత్యాపాతకంబును ఉపకారము

చేయుటచే మిత్రదోహంబును విశేషించి కృతఘ్ను
తయు వచ్చుటట్లుండ నేను లోకములో నెన్నిరోజు
లుండబోవునది? నిందితుడనై బ్రతుకుటకంటె
చచ్చుటయే మేలు. ఇంతకు దేవుడు మెచ్చుకొనునా?
కావున ప్రాణదాత యగు నీతనికి నింకను నుప
కారం బొనర్చి పంపెదంగాక యని తలంచి బ్రాహ్మ
ణుని కిట్లనియె. ‘అయ్యా! విప్రోత్తిమా! నీవు
బ్రాహ్మణుండవు. సర్వవిధములఁ బూజ్యుండవు. చచ్చు
వాని బ్రదికించిన ప్రాణదాతవు. “ఆత్మ వ త్సర్వ భూ
తాని” యను నీతిరీతి నెఱింగిన మహానుభావుండవు!
నీ యార్వురు పుత్రులతోపాటు నన్ను నొక
పుత్రునిగా నెంచి దయ దలంచెదవు గాక. నీ సత్య
మెంతయో చూచుటకు రమ్మంటిని. ఇదె యీరత్న
ముగూడ గ్రహించి నీభార్యాపుత్రాదులతో పో
యినరాజ్యము మరల సంపాదించుకొనిన భూధవుని
మాడ్కి నాకు దత్తంబగు నీదేహంబు పొంది నిర్వి
చారముగా సుఖించు మనిన బ్రాహ్మణుండు
‘అయ్యా సర్పరాజా! నేను చింతనొందుచుంటి నని
యెంచక నామనస్సుస్ఫుర్తిగా నొసంగిన యీదేహ
మును భక్షించుము. ఎన్నటికైనను వన్నెకురాక కా
షలోష్టమయంబై నిరుపయోగంబగు నీశరీరమునకు.

క్షుద్బాధానివారకత్వమును హేతువుచే నొకపని కుపయోగించు నీదేహమునుదాల్చినందుకు నాకు సంతోషమే? యని యెన్నోవిధములఁ జెప్పినను నాగరాజం బంగీకరింపక శిరోరత్నము నొకదానిందీసి బ్రాహ్మణుని కిచ్చి నిజేచ్ఛం జనుమని చెప్పెను. పిమ్మట బ్రాహ్మణుఁడు శ్రీమన్నారాయణుని శిష్యా రూపంబగు నాదిశేషుఁడే నాదారిద్ర్యముఁబోఁగొట్టుట కిటుల స్రత్యక్షమయ్యెననిపొగడుచు నింటి కేగి యావద్వృత్తాంతంబును భార్యాపుత్రాదులకుం దెల్పి యా మాణిక్యములమాహాత్మ్యమువలన నదిశ్చై శ్వర్యసంపన్నుఁడై పుత్రపౌత్రాదులతోఁదులదూగి సుఖింబుండెను. నాగరాజముకూడ నుపకారికి ప్రత్యుపకారముచేసి జన్మము కృతార్థతం జేసికొనినందులకు సంతసించుచు యథేచ్ఛం జనెను.

కాబట్టి నేను తత్సదృశముగానె బోధాదిత్యుండు నన్నరక్షింప నేనతనిఁ జంపింపఁగోరితిని. ఇప్పుడీ సుబుద్ధులగు మంత్రీవరులు చెప్పినపలుకులువినుటచే నట్టి పాపకృత్యమునుండి తొలంగితిని. నేను మొదటఁదలంచిన తలంపునకు పాపశాంతి యెట్లగునని తలంచి తానుకట్టించిన సత్రములు చావిల్లు మున్నగువానియందు బధిర, పంగ్వంధ, భిక్షుక, బహ

చారి, జడి, పరివ్రాజ, కాతిథి, క్షపణ, కావధూతి, కాపాలి కాద్యనేకులకు సర్వవిధముల సభ్యంజ నాదిభోజనతాంబూలములవఱకు తృప్తిపరచి సభ లోనున్న బ్రాహ్మణులకు గోభూతిలహరణ్యాది దా నంబులొనర్చి కృష్ణునిఁ గాఁగలించుకొనిన ధర్మజు మాడ్కి బోధాదిత్యుం గాఁగిలించుకొని యో శని త్రచూడామణీ సేవు నాకొనర్చినయుపకారము నకుఁ బ్రత్యుపకారంబేమి సేయఁగలవాడ' నని క్షాంతిలించుకొని యనేకాభరణంబులను చీనిచీనాం బరముల నొసంగి మణిమయకిరీటం బొసంగి యా నందముతో సంతతిపురంబునకుంజని రాణితో వృ త్తాంతంబంతయు నెఱింగించి బోధాదిత్యుఁ డాదిగా మంత్రపురోహిత సామంత విద్వజ్జన వందిగాయక నటవిట ఆటవికాదిసమస్తజనంబులను సేవింప తారా మధ్యవిరాజితుండగు చంద్రునిమాడ్కి ప్రకాశిం చుచు ధర్మమార్గంబుదప్పక రాజ్యపరిపాలనం బొన ర్చుచు సుఖంబున నుండినవాఁ డాయెను.

చతుస్సచివాఖ్యానంబను పేరంబరఁగిన బోధాదిత్య, బోధచంద్ర, బోధవ్యాపక, బోధవిభీషణు లను నలుగురుమంత్రులచరిత్ర ము ముగిసెను.

క. ఎడల ప్కగివడల ప్క
 బదియాజవయేట దీని వావిళ్లకులా
 బుధిమణి యచ్చొత్తిచెను
 ఇది యారవి వెలయు వెంకటేశ్వరుకృపచేన్.



